

కార్మిక లోకం

మాసపత్రిక

సంచిక : 1

సంపుటి : 35


జనవరి - 2021

రూ. 10/-

నూతన సంవత్సర శుభాకాంక్షలు

డిసెంబర్ 8

భారత్ బంద్



కార్వారేట్ల లాభాలకై
రైతులను బలిపెడుతున్న బీజేపీ ప్రభుత్వం

నల్లచట్టాలకు వ్యతిరేకంగా ఢిల్లీలో జరుగుతున్న రైతు ఉద్యమ దృశ్యాలు



జనవరి - 2021

కార్మిక లోకం

పి.టి.యు. ఆంధ్రప్రదేశ్ కమిటీ మాసపత్రిక

సంపుటి : 35
సంచిక : 1
విడి ప్రతి వెల : రూ. 10/-
సం|| చందా : రూ. 100/-

విషయసూచిక

| | |
|----------------------------------|---------|
| సంపాదకీయం | 3 |
| బొమ్మలు చెప్పిన కథ | 4 |
| ఈ మాసం కవిత | 5 |
| డాక్టర్ డాక్టర్ | 6 |
| వినిమయ ధరల సూచిక | 7 |
| కవర్ పేజీ కథనం | 8, 9 |
| కృష్ణపట్నం పోర్టు | 10, 11 |
| కష్ట కాలంలో కార్మికులపై భారాలు | 12, 13 |
| వ్యవసాయం-స్వేచ్ఛా మార్కెట్ | 14, 15 |
| చారిత్రియ అశాంతి | 16, 17 |
| మధ్యపేజీ కథనం | 18 - 19 |
| సినిమాయు నిర్ణయాలు | 20 |
| అందరికీ ముష్టి | 21, 22 |
| ఎల్ డిఎఫ్ తిరుగులేని విజయం | 23, 24 |
| ఇతర రాష్ట్రాల్లో డిసెంబర్ 8 బంద్ | 25 |
| శ్రామిక మహిళ | 26, 27 |
| ఉద్యమ వార్తలు | 28-31 |
| ఈ మాసం కథ | 32, 33 |
| పుస్తక సమీక్ష | 34 |

అడ్రస్ :

నందూరి ప్రసాదరావు భవన్,
24-24-14, రజకవీధి,
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.వి.గౌరవర్

వర్మింగ్ ఎడిటర్ : కె.స్వరూపరాణి

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు,

ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజర్

మేనేజర్ : యం.బాలకాశి

సంపాదకీయం

కార్మిక వర్గానికి నూతన సంవత్సర శుభాకాంక్షలు




2020వ సంవత్సరం ముగించుకొని 2021లోకి ప్రపంచం అడుగుడుతున్న సందర్భంగా రాష్ట్ర కార్మిక జనావళికి 'కార్మిక లోకం' శుభాకాంక్షలు తెలియజేస్తోంది.

ప్రపంచానికి 2020వ సంవత్సరం అనేక దురదృష్టకర సంఘటనలకు ఆలవాలమైంది. కరోనా మహమ్మారి ప్రపంచాన్ని కుదిపేసింది. లక్షలాది మంది ప్రాణాలను కబళించింది. దాని ముప్పు వెంటాడుతూ కోట్లాది మందికి ఉపాధి లేకుండా చేసింది. ప్రపంచవ్యాప్తంగా నిరుద్యోగం, దారిద్ర్యం పెరిగాయి. సామాన్య, మధ్యతరగతి ప్రజల కొనుగోలు శక్తి పడిపోయింది. కానీ మరోవైపు సంపన్నుల ఆస్తులు మాత్రం అనేక రెట్లు పెరిగాయి

కేంద్రంలోని మోడీ ప్రభుత్వం కరోనా మహమ్మారిని అడ్డుపెట్టుకొని దేశ ప్రజల మూల్గులు పీల్చి అంబానీ, అదానీ వంటి బడాబాబులకు దోచిపెడుతోంది. ప్రభుత్వ రంగాన్ని నిర్వీర్యం చేయడం, కార్మిక చట్టాలను నీరు గార్చడం, సబ్సిడీ పథకాలకు కోత పెట్టడం వంటి అత్యంత వినాశకర విధానాలను యధేచ్ఛగా కొనసాగిస్తోంది. కరోనా నేపథ్యంలో మోడీ ప్రభుత్వ అనాలోచిత లాక్ డౌన్ దుష్ఫలితాలు ఇంకా ప్రజలను పీడిస్తూనే ఉన్నాయి. దేశంలోని కోట్లాది మంది కార్మికులు 2020 జనవరి 8న, నవంబర్ 26న మోడీ ప్రభుత్వ ప్రజా వ్యతిరేక విధానాలను నిరసిస్తూ సార్వత్రిక సమ్మెను నిర్వహించారు. ఈ సమ్మెలకు దేశంలోని అన్ని వర్గాల ప్రజల నుంచి అపూర్వ స్పందన వ్యక్తమైంది. అయినా మోడీ ప్రభుత్వంలో చలనం లేదు.

ప్రస్తుతం దేశ రాజధాని ఢిల్లీని లక్షలాది మంది రైతులు చుట్టుముట్టి ఎముకలు కొరికే చలిలో ప్రాణాలకు తెగించి వీరోచిత పోరాటం సాగిస్తున్నారు. వాళ్ల సంక్షేమం కోసమే నూతన వ్యవసాయ చట్టాలను తెచ్చామని ఈ మతోన్మాద బీజేపీ ప్రభుత్వం నమ్మబలుకుతోంది. బాధ్యతాయుతమైన పదవిలో ఉన్న ప్రధానమంత్రి రైతాంగ పోరాటం మీద విషం కక్కుతూ విద్రోహ ప్రచారం చేస్తూ ప్రజలను తప్పుదారి పట్టించడానికి కుట్రపూరితంగా వ్యవహరిస్తున్నారు. ఈ కుట్రలను వమ్ముజేస్తూ రైతాంగం సాగిస్తున్న పోరాటాలకు ప్రపంచం నలుమూలల నుండి రోజు రోజుకూ మద్దతు పెరగడం అద్భుతం అభినందనీయం.

రాష్ట్రంలోని వైయస్సార్సీపీ ప్రభుత్వం రక రకాల సంక్షేమ పథకాలను అమలు చేస్తున్నట్లుగా కానీ కార్మిక వర్గం సమస్యలను పరిష్కరించడంలో నిర్లక్ష్య వైఖరి ప్రదర్శిస్తోంది. కాంట్రాక్ట్ ఔట్ సోర్సింగ్ కార్మికులు, స్కీమ్ వర్కర్లు, మున్సిపల్ కార్మికులను ఉద్యోగులుగా పరిగణిస్తూ 'అమ్మ ఒడి' వంటి సంక్షేమ పథకాలను అమలుచేయకుండా వారిని నిరాశకు గురిచేస్తోంది. కేంద్ర, రాష్ట్ర ప్రభుత్వాల విధానాలకు వ్యతిరేకంగా కార్మికులు కర్షకులు కష్టజీవులు ఉమ్మడి పోరాటాలకు సన్నద్ధం కావడం హర్షణీయం. నూతన సంవత్సరంలో సంఘటిత పోరాటాలు మరింత పెరగాలి. ప్రభుత్వాల ప్రజా వ్యతిరేక విధానాలను తిప్పికొట్టేందుకు నూతన వరవడిలో కదం తొక్కించుకు కార్మికవర్గం ప్రతిజ్ఞ బూనాలని 'కార్మికలోకం' ఆశిస్తోంది.



దేశాన్ని ప్రైవేటు భూతం ఆవహించింది
మొదట ప్రభుత్వ ఉచిత సేవలను
స్వాహా చేసింది.

మొన్నటికి మొన్న...
ప్రకృతి సహజ సంపదలను
గుండ గుత్తగా బిగమింగింది
నిన్న చూస్తే...
ప్రజల సామ్యంతో పరిధవిల్లిన
ప్రభుత్వ రంగాన్ని...
కబళించుకు పోయింది.

ఇప్పుడు... పసిడి పంటల
పచ్చని పాలాల పైన కన్నేసింది.
రైతుల రెక్కల కట్టంతో...
కాసులు కూడబెట్టాలని...
కుటిల పన్నాగాలు పన్నింది

శకునిని మించిపోయిన
మతలబు గాళ్లు మన పాలకులు
అడిగిందే తడవుగా...
అదిరిపోయే ఆఫర్లతో...
చట్టాలు చేశారు.

కడుపు మండిన అన్నదాతలు
అగ్గి రవ్వలయ్యారు
రాజధాని బీడుల్లో
నిరసన నిప్పుల్ని రగిలిస్తున్నారు
మన నోటికాడి కూడుకు
నేడు కట్టమొచ్చింది
కాపాడుకుందాం పదండి...!

కార్పొరేట్ల సేవలో తరిస్తున్న కలియుగ శ్రావణ కుమారుడు

భారత ప్రధాని నరేంద్ర మోడీ



అన్నం పెట్టే రైతన్నల
నడ్డి విరగొడుతున్నాడు
దేశ సంపదను స్వాహా చేసే
కార్పొరేట్ల కావడి మోస్తున్నాడు

**భూమిని, పంటను కార్పొరేట్లకు కట్టబెట్టే
వ్యవసాయ చట్టాలను రద్దు చేయాలి**

దోపిడి దొంగలంతా...
ఏకమయ్యారు
సంపద సృష్టికర్తలం..
మనం ఐక్యం కాకపోతే ఎలా...?
మన ఓటుతో...
మన కన్నే పాడుస్తున్న
నమ్మక ద్రోహుల్ని...
మన కట్టం తింటూ...
మన కడుపునే కొడుతున్న
పరాన్న భుక్కుల్ని...
తరిమి కొడదాం నడవండి...!
వడి వడిగా ...! వెల్లువగా ...!

- వి.రాజగోపాల్, విజయనగరం.

9133084262.



డాక్టర్... డాక్టర్...

ఆరోగ్యం

**శీతాకాలంలో రోగనిరోధక శక్తిని పెంచడానికి
7 ముఖ్యమైన పోషకాలు**

శీతాకాలంలో చాలా మంది అనారోగ్యానికి గురవుతారు. ఇది వాతావరణంలో మార్పులు లేదా రోగనిరోధక శక్తి సరిగా లేకపోవడం వల్ల కావచ్చు. శీతాకాలంలో రోగనిరోధక శక్తిని పెంచడానికి, అంటువ్యాధులను నివారించడానికి ఒక ముఖ్య మార్గం పోషకాలు తీసుకోవడం.

రోగనిరోధక శక్తిని బలోపేతం చేయడంలో, అంటువ్యాధుల నుండి త్వరగా ఉపశమనం ఇవ్వడంలో ఆరోగ్యకర పోషకాలు అధికంగా ఉండే ఆహారం పాత్రను తక్కువ అంచనా వేయలేం. మంచి పోషకాహారం అంటువ్యాధులను నివారించడానికి, ముందస్తు కోలుకోవడానికి తక్కువ ఆరోగ్య సమస్యలకు కూడా సహాయపడుతుందని నిపుణులు అభిప్రాయపడుతున్నారు.

శీతాకాలంలో రోగనిరోధక శక్తిని పెంచడానికి, ఆరోగ్యంగా ఉండటానికి ఆహారంలో చేర్చడానికి అవసరమైన కొన్ని పోషకాలు:

1. విటమిన్-సి: ఇది నీటిలో కరిగే విటమిన్. విటమిన్ సి శక్తివంతమైన యాంటీఆక్సిడెంట్ తెల్ల రక్త కణాల సంశ్లేషణలో ఈ విటమిన్ సహాయపడుతుంది. తెల్ల రక్త కణాలను రోగనిరోధక కణాలు అని కూడా పిలుస్తారు. ఇవి అంటువ్యాధులను ఎదుర్కోవడంలో కీలక పాత్ర పోషిస్తాయి. శీతాకాలంలో, శ్వాసకోశ ఇన్ఫెక్షన్లకు ఎక్కువ అవకాశం ఉంది. శీతాకాలంలో రోజూ ఆహారంలో విటమిన్-సి చేర్చడం వల్ల జలుబు తీవ్రత, వ్యవధిని తగ్గించవచ్చు. ఇతర శ్వాసకోశ ఇన్ఫెక్షన్లను నిర్వహించవచ్చు.

2. జింక్: జింక్ జలుబు వ్యవధిని తగ్గించడంలో సహాయపడటమే కాకుండా, ముఖ్యంగా పిల్లల్లో, అతిసారం, శ్వాసకోశ సంక్రమణ అవకాశాలను తగ్గిస్తుంది. తెల్ల రక్త

కణాలు, ప్లేట్‌లెట్ల ఉత్పత్తికి కూడా ఇది అవసరం. ఇది మె రోగనిరోధక శక్తిని మెరుగుపరుస్తుంది.

3. విటమిన్-డి: విటమిన్-డి లోపం వల్ల ఇన్‌ఫెక్షన్లకు ఎక్కువ అవకాశం ఉంటుంది. విటమిన్-డి రోగనిరోధక శక్తిని బలోపేతం చేయడమే కాకుండా, మూడ్ స్వింగ్లను నిరోధిస్తుంది. ఇది బయట ఎండలో ఉచితంగా లభిస్తుంది.

4. ఒమేగా-3 కొవ్వు ఆమ్లాలు: శరీరానికి మెదడు, ఇతర అవయవాల సరైన పనితీరు కోసం కొన్ని రకాల కొవ్వులు అవసరం. అంతేకాక, ఒమేగా-3 కొవ్వు ఆమ్లాలు రోగనిరోధక కణాల కార్యకలాపాలను మెరుగుపరుస్తాయి, తాపజనక సమ్మేళనాలు ఏర్పడటాన్ని కూడా తగ్గిస్తాయి, తద్వారా ఆరోగ్యంగా ఉంచుతాయి. ఒమేగా-3 కొవ్వు ఆమ్లాలు పొడి చర్మాన్ని నివారించడంలో కూడా సహాయపడతాయి.

5. విటమిన్-ఇ: స్కిన్ టోన్‌ను మెరుగుపరచడంలో, అకాల వృద్ధాప్యాన్ని నివారించడంలో విటమిన్-ఇ ముఖ్య పాత్ర వహిస్తుంది. ఈ విటమిన్ ఇన్ఫ్లేక్షన్ ప్రమాదాన్ని తగ్గించడం ద్వారా ఆరోగ్యంగా ఉండటానికి సహాయపడుతుంది. శక్తివంతమైన యాంటీఆక్సిడెంట్ లక్షణాలతో నిండిన విటమిన్-ఇ హానికరమైన ఫ్రీ రాడికల్స్ వల్ల కణాల నష్టాన్ని నివారిస్తుంది. శరీరంలో మంటను కూడా తగ్గిస్తుంది. ఈ విటమిన్ లోపం రోగనిరోధక కణాల పనితీరును దెబ్బతీస్తుంది.

6. మెగ్నీషియం: మెగ్నీషియం ప్రోటీన్ సంశ్లేషణ, కణాల పెరుగుదల, శక్తి ఉత్పత్తి, రక్తణ విధానం వంటి అనేక జీవరసాయన ప్రక్రియల్లో పాల్గొంటుంది. శరీరంలో తక్కువ మంటకు సహాయపడుతుంది. రోగ నిరోధక కణాల ఉత్పత్తి, సరైన పనితీరు కోసం ఇది అవసరం, రోగ నిరోధక కణాలు సూక్ష్మజీవులకు వ్యతిరేకంగా పోరాడతాయి..

7. విటమిన్ ఎ: విటమిన్-ఎ కళ్ళకు మంచిదంటారు. ఈ విటమిన్ రోగనిరోధక శక్తిని కూడా పెంచుతుంది. ఇది యాంటీఆక్సిడెంట్‌గా పనిచేస్తుంది. ఇది ఫ్రీ రాడికల్స్ తో పోరాడటానికి, శరీరంలో మంటను తగ్గించడంలో సహాయపడుతుంది, ఇన్‌ఫెక్షన్‌ను తగ్గిస్తుంది.



వినిమయ ధరల సూచిక (బేస్ 2001=100) 2020

| సిటీ సిటీస్ | ఆగస్టు | సెప్టెంబర్ | అక్టోబర్ | నవంబర్ |
|-------------------|--------|------------|----------|--------|
| ఇండియా | 338 | 118 | 119.5 | 119.9 |
| గుంటూరు | 307 | 119.6 | 123 | 121.3 |
| విజయవాడ | 316 | - | - | - |
| నెల్లూరు | - | 113.1 | 115.3 | 116.0 |
| విశాఖపట్నం | 312 | 127.2 | 128.9 | 129.8 |
| హైదరాబాద్ | 288 | 119.7 | 120.4 | 119.7 |
| రాష్ట్ర సిటీస్ | మే | జూన్ | జూలై | ఆగస్టు |
| విజయనగరం | 339 | 342 | 345 | 347 |
| రాజమండ్రి/కాకినాడ | 345 | 347 | 352 | 356 |
| జగ్గయ్యపేట | 363 | 367 | 370 | 373 |
| తిరుపతి | 324 | 327 | 331 | 332 |
| ఏ.పి | 324 | 327 | 330 | 332 |

| లింకింగ్ ఫ్యాక్టర్ | 1971=100 | 1960=100 | 1982=100 | 2016=100 |
|--------------------|----------|----------|----------|----------|
| ఆల్ ఇండియా | - | 4.93 | 4.63 | 2.88 |
| హైదరాబాద్ | - | 5.23 | 4.79 | 2.44 |
| గుంటూరు | - | 5.60 | 4.57 | 2.61 |
| విశాఖపట్నం | 2.48 | 1.87 | 4.64 | 2.44 |
| నెల్లూరు | - | - | - | - |
| విజయవాడ | - | - | 4.28 | - |
| విజయనగరం | - | - | 3.93 | - |
| కాకినాడ | 2.55 | 1.81 | 4.26 | - |
| జగ్గయ్యపేట | - | - | 4.28 | - |
| తిరుపతి | - | - | 4.57 | - |

పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మోహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నండూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.

ఫోన్ : 9490098022

e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్:
9490098022

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్, విజయవాడ పేరుతో పంపించగలరు.

Karmika Lokam A/c No. : 448802010000833
(IFSC : UBIN0534641), Governorpet Branch, Vijayawada.

రచయితలకు సూచన

‘కార్మికలోకం’ పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించొచ్చు. కార్మికులను కదిలించే వాటికి ప్రాధాన్యత. రచనలను 20వ తేదీలోపు ‘కార్మికలోకం’ మెయిల్ లేదా ఫోన్‌లో అధ్యక్షుకు పంపించ మనవి.

- ఎడిటర్

కేంద్ర ప్రభుత్వ ప్రతిపాదనలు
తిరస్కరించిన తర్వాత

రైతు సంఘాలు
ఉద్యమ కార్యాచరణ



- రైతులందరూ అంటానీ, ఆదాని ఉత్పత్తులు, జియో సిమ్స్, షాపింగ్ మార్ట్, బోల్‌ప్లాజా మొదలగు వాటిని బహిష్కరించాలని పిలుపు.
- డి-సంబర్ 12 వరకు ఢిల్లీ జైపూర్ హైవేని దిగ్బంధించాలి.
- దేశవ్యాప్తంగా బోల్‌ప్లాజా నిర్వహించకుండా డి-సంబర్ 12న ప్రభుత్వాన్ని అడ్డుకోవాలి.
- జియో సిమ్ వాడుకున్న ప్రజలు ఇతర నెట్‌వర్క్‌లోకి మారాలి.
- డి-సంబర్ 14 న దేశవ్యాప్తంగా ఆందోళనలు

Sarkaar ki Asli Majboori - Adani, Ambani, Jamakhori'

ఇలా సమ్మతూ పోతే సర్వనాశనమై
పోతారని ఇప్పటికైనా మీరు అర్థమౌతుందా

- 2014 - నన్ను నమ్మండి నిల్లదని వెనక్కు తిస్తా
- 2015 - నన్ను నమ్మండి నిరుద్యోగం అంతం చేస్తా
- 2016 - నన్ను నమ్మండి నోట్లు రద్దు పిల్ల నిల్లదని పోతుంది
- 2017 - నన్ను నమ్మండి నిర్మల ప్లాక్ తరువాత ఉగ్రవాదం వుండదు
- 2018 - నన్ను నమ్మండి GST తో అదృశ్యం జరుగుతుంది ధరలు తగ్గుతాయి
- 2019 - నన్ను నమ్మండి ఆర్థిక 370 రద్దు తరువాత కాశ్మీర్ ప్రశాంతం గా వుంటుంది
- 2019 - నన్ను నమ్మండి CAB దేశానికి ముందరి
- 2020 - నన్ను నమ్మండి 21 రోజులు కాంట్లో వుండండి కరోనా పూర్తిగా పోతుంది
- 2020- నన్ను నమ్మండి ప్రభుత్వ రంగ సంస్థలు అమ్మితేనే దేశం బాగుపడుతుంది
- 2020- నన్ను నమ్మండి నిద్రులే జరి రైతుకు ముందరి
- 2020 - అగ్రో జర్ రైతుకు చాలా ముందరి.

ఇప్పుడు చెప్పండి ఇంకా మోదీని నమ్ముచ్చా...

కార్పొరేట్ లాభాలకై రైతులను బలిపెడుతున్న బిజెపి ప్రభుత్వం

- ఎం.పి.గూర్

వ్యవసాయ చట్టాల పేరిట చేసిన మూడు నల్ల చట్టాలను రద్దుచేసి తమ పంటలకు మద్దతు ధర గ్యారంటీ చేయాలని కోరుతూ పంజాబ్, హర్యానా రాష్ట్రాల నుండి భారీగా తరలివచ్చిన రైతాంగం లారీలను ఎదుర్కొని, జల ఫిరంగులను తట్టుకొని, బాష్పవాయువు గోళాలను ఢీకొని చివరికి ఢిల్లీకి వెళ్లే హైవే రోడ్ల పై బైరాయించి నెల రోజులు దాటిపోయింది. లక్షలాది మంది రైతులు వారి కుటుంబాలు, చెందిన స్త్రీలు, పిల్లలు ఎముకలు కొరికే చలిలో రోడ్లపై కూర్చొని అకుంఠిత దీక్షతో చేస్తున్న ఆందోళన స్వతంత్ర భారత చరిత్రలో ఒక కొత్త అధ్యాయాన్ని సృష్టించింది. ప్రపంచంలోనే అతి పెద్దదిగా చెప్పుకునే భారత ప్రజాస్వామ్యాన్ని అపహాస్యం చేసేలా బీజేపీ కేంద్ర ప్రభుత్వం వ్యవహరిస్తున్నది. లక్షలాది మంది రైతులు ఆందోళనలో ఉంటే వారి ప్రతినిధులతో మాట్లాడటానికి, వారి బాధలు తెలుసుకోవడానికి ప్రధాన మంత్రికి సమయం దొరకడం లేదు. ఈ ఆందోళనలకు వ్యతిరేకంగా లేనిపోని అవాస్తవాలను దేశమంతా ప్రచారం చేయడానికి, మంకీబాత్ పేరుతో రైతులపై దుమ్మెత్తిపోయడానికి మాత్రం ఆయనకు సమయమున్నది. ఈ బిల్లులపై మంద బలంతో బీజేపీ ఆమోదించింది. పార్లమెంట్లో ఎలాంటి అర్థవంతమైన చర్చ లేకుండానే తన మంద బలంతో ఆమోదించిన ఆయనకు ఈ చట్టాలు తమ ప్రయోజనాలకు నష్టం చేస్తాయని వాటిని రద్దుచేసి తమతో చర్చలనంతరం కొత్త చట్టాలు చేయాలని రైతులు ఎంతగా మొరపెట్టుకుంటున్నారో వారితో మాట్లాడటానికి నరేంద్రమోడీ హృదయం కరగడం లేదు.

ఈ వ్యవసాయ చట్టాల రైతుల కంటే కూడా దేశంలోని కార్పొరేట్ కంపెనీలకు

ఎక్కువగా ఉపయోగపడతాయని ఇంగిత జ్ఞానమున్న ప్రతి ఒక్కరూ చెబుతున్నారు. ఇవి కేవలం అదానీ, అంబానీ లాంటి గుత్త కుబేరులు దేశవ్యాప్తంగా రైతాంగాన్ని కొల్లగొట్టడానికి లైసెన్స్ ఇవ్వడానికి ఈ చట్టాలు చేసినారని అనేక మంది ఆర్థిక వేత్తలు సోదాహరణలతో విశ్లేషిస్తున్నారు. సంస్కరణల పేరిట 1991 నుంచి ఈ దేశంలో అమలు చేసిన ఆర్థిక విధానాల వలన వ్యవసాయం సంక్షోభంలోకి పోయి అప్పులపాలైన 3 లక్షల మంది రైతులు



రోడ్ వక్కన పది రూపాయలు దొరికే మొక్కజొన్న పాత్రు కార్పొరేట్ షాపింగ్ మాల్లో 82 రూపాయలు.. మూడు వ్యవసాయ చట్టాలతో రైతు వినియోగదారుడు ఇద్దరు దోపిడీకి గురవుతారు.. **బాగుపడేది కార్పొరేట్లు..**

ఆత్మహత్య చేసుకున్న విషయం మోడీ గారు పట్టించుకోవడం లేదు. ఇప్పుడు వ్యవసాయ సంస్కరణల పేరిట ప్రవేశపెడుతున్న విధానాలు వ్యవసాయ సంక్షోభాన్ని తీవ్రతరం చేయడమేగాక తమను సర్వనాశనం చేస్తాయని రైతులు గగ్గోలు పెడుతున్నారు.

ఇప్పటికే ఆర్థిక సంస్కరణల పేరిట నరేంద్ర మోడీ ప్రభుత్వం చేసిన చర్యలన్నీ కార్పొరేట్ కంపెనీల ప్రయోజనాల కోసమేనని ఆచరణే చెబుతోంది. పెద్దనోట్ల

రద్దుతో నల్లడబ్బు వెలికి వస్తుందని దేశ ఆర్థిక వ్యవస్థ పురోగమిస్తుందని మాటి మాటికీ మోడీ గారు చెప్పిన మాటలు పచ్చి అవాస్తవాలని స్పష్టంగా తేలింది. ప్రజలు కష్టాలపాలయ్యారు తప్ప నల్లడబ్బు నయాపైస వెలికి రాలేదు. అలాగే 'ఒకే దేశం - ఒకే పన్ను' పేరిట ప్రవేశ పెట్టిన జీఎస్టీ వల్ల దేశంలోని అసంఘటిత వ్యాపారాలు తీవ్రంగా నష్టపోయి 30 లక్షల మంది ఉద్యోగాలు పోయాయని అదే సమయంలో కార్పొరేట్ వ్యాపారం అభివృద్ధి చెందిందని అన్ని ఆర్థిక సర్వేల్లో వెల్లడైంది. కరోనాను ఉపయోగించుకుని దేశంలోని కార్మిక చట్టాలన్నీ రద్దు చేసి కోరలు లేని నాలుగైతే బర్ కోడ్లతో కార్పొరేట్ శక్తులకు ఊడిగం చేయడానికి బిజెపి ప్రభుత్వం తీవ్రంగా ప్రయత్నిస్తోంది. కోట్లాది మంది కార్మికులు ఈ లేబర్ కోడ్లకు వ్యతిరేకంగా నవంబర్ 26 సమ్మె చేశారు. ఆ కోవలోనే ఈ వ్యవసాయ చట్టాలను చూడాలి.

రైతులు తమ వ్యవసాయ ఉత్పత్తులను దేశంలో ఎక్కడైనా అమ్ముకునే స్వేచ్ఛ కల్పించడానికే ఈ చట్టాలు చేశామని కేంద్ర ప్రభుత్వం ప్రచారం చేసుకుంటున్నది.. వాస్తవానికి రైతులు తమ ఉత్పత్తులు ఇతర చోట్లకు తీసుకువెళ్ళి అమ్ముకోవడానికి ఇవ్వుటికే హక్కు ఉన్నది. అయితే సంస్కరణల పేరిట కార్పొరేట్ కంపెనీలు తమ ఏజెంట్ల ద్వారా దేశమంతటా రైతుల ఉత్పత్తులను, వారి కల్లాలలోనే కొల్లగొట్టడానికి లైసెన్స్ యిచ్చేందుకే ప్రస్తుతం చట్టం చేయబడింది. సుమారు రూ. 30 లక్షల కోట్ల విలువ చేసే వ్యవసాయ ఉత్పత్తుల మార్కెట్ను కార్పొరేట్ కంపెనీల హస్తగతం చేసుకోవడానికి, పొంతగద్దెల్లాగా గ్రామాలపై వారి రైతుల కష్టార్జితాన్ని కొల్లగొట్టడానికి ఈ మోడీ చట్టం ఉ

పయోగపడుతుంది.

భారతీయ జనతాపార్టీలో రైతుల సంక్షేమం పట్ల నిజాయితీ, చిత్తశుద్ధి ఉంటే 2014 ఎన్నికల ముందు చెప్పినట్లుగా స్వామినాథన్ కమిషన్ సిఫార్సులను అమలు చేస్తూ మద్దతు ధరలను నిర్ణయించి రైతులను కాపాడి ఉండేది. ఎన్నికల ప్రణాళికలో ఈ అంశాన్ని చేర్చిన బీజేపీ ఆరేళ్లు దాటినా స్వామినాథన్ సిఫార్సుల అమలు ఊసెత్తడం లేదు. అంతేగాక 2015లో సుప్రీంకోర్టులో ప్రమాణ పత్రం దాఖలు చేసిన కేంద్ర ప్రభుత్వం స్వామినాథన్ సిఫార్సులు అమలు చేస్తే ధరలు విపరీతంగా పెరుగుతాయని, దేశ ఆర్థిక వ్యవస్థ తట్టుకోలేదంటూ చేతులెత్తేసింది. ఓట్ల కోసం ఒకమాట. అధికారంలోకి వచ్చిన వెంటనే కార్పొరేట్ల కోసం మరో మాట. ఇదీ బీజేపీ విధానం. ప్రస్తుత చట్టంలో మద్దతు ధర అన్న మాటే లేకుండా చేసింది. ఇప్పుడు రైతులు తీవ్రంగా ఆందోళనలు చేస్తూంటే మద్దతు ధర ఉంటుందని మాట మారుస్తోంది. రైతుల క్షేమాన్ని నిజంగా బీజేపీ కోరుకుని ఉంటే చట్టంలోనే మద్దతు ధరకు తక్కువగా వ్యవసాయ ఉత్పత్తులు కొనడాన్ని నిషేధించి ఉండేది. వంటలు చేతికి వచ్చిన సమయానికే రైతులు అప్పులపాలై తమ ఉత్పత్తులను అమ్ముకోవడానికి ప్రయత్నాలు చేస్తారు. ప్రస్తుతం ఉన్న మార్కెట్ యార్డులు, మండీలు లేకుంటే కార్పొరేట్ కంపెనీల దయ రైతుల అదృష్టంగా పరిస్థితులు మారి రైతు తీవ్రంగా నష్టపోతారు. ప్రస్తుతం ఐటీసీ పొగాకు కొనుగోలు చేస్తున్న తీరు ఇందుకు స్పష్టమైన సజీవ ఉదాహరణ. ఇవేమీ గమనించకుండా రైతుల కోసమే ఈ చట్టాలు చేశామని బుకాయించడం చూస్తే భారతీయ జనతా పార్టీ కార్పొరేట్ల ప్రయోజనాల కొరకు ఎంత దుర్మార్గం చేయడానికైనా తెగిస్తుందని, దేశ ప్రజల్ని వారికి తాకట్టు పెట్టడానికి సిద్ధపడుతుందని ప్రస్తుతం చేస్తున్న వ్యవసాయ చట్టాలు మరియు కార్మిక చట్టాలు రుజువు చేస్తున్నాయి.

మొన్నటి వరకు అమల్లో ఉన్న చట్టాల ప్రకారం నిత్యావసర వస్తువులు పరిమితికి మించి నిల్వ చేసే అధికారం ఎవరికీ లేదు. అక్రమ నిల్వల పైన దాడులు చేసి నిల్వ సరుకులను స్వాధీనం చేసుకోవడం ద్వారా ధరలను అదుపు చేయడం, నిత్యావసర వస్తువులను ప్రజలకు అందుబాటులోకి తీసుకురావడంలో రాష్ట్ర ప్రభుత్వాలకు అధికారం ఉండేది. ప్రస్తుతం మోడీ చట్టం రాష్ట్రాలకున్న ఈ అధికారాన్ని తొలగించింది. ధరలు రెట్టింపు అయితే తప్ప గోదాముల్లో దాచుకున్న సరుకుల జోలికి పోరాదని ఆంక్షలు విధించింది. దీని వల్ల కార్పొరేట్ కంపెనీలు వ్యవసాయ ఉత్పత్తులను కొని గోదాముల్లో నింపితే తద్వారా బయట నిత్యావసర సరుకుల కొరత ఏర్పడి ధరలు ఆకాశానికి అంటినా తీవ్రమైన ఆహార సంక్షోభం ఏర్పడినా రాష్ట్ర ప్రభుత్వాలు మిన్నకుండాల్సిందే తప్ప ప్రజలకు సహాయం చేసే అధికారం ఉండదు. ఇది ఎవరి ప్రయోజనం కోసం? ప్రజల ఆహార భద్రతను వ్యాపారంగా మార్చి రూ.లక్షల కోట్లు కొల్లగొట్టేందుకు కార్పొరేట్లకు అవకాశం ఇవ్వడమే తప్ప ప్రజలకు దీనివల్ల వీసమెత్తు ప్రయోజనం కూడా ఉండదు. అలాగే రైతాంగం తమ ఉత్పత్తులను కారుచౌకగా అమ్ముకుని తీవ్రంగా నష్టపోయే పరిస్థితి ఏర్పడుతుంది. అలాగే కంపెనీలు రైతుల భూములను కాంట్రాక్ట్ కు తీసుకుని వారి పొలాల్లోనే వారిని కూలీలుగా మార్చే కాంట్రాక్టు వ్యవసాయాన్ని రైతాంగం వ్యతిరేకిస్తోంది.

రైతుల న్యాయమైన అనుమానాలను నివృత్తి చేయాల్సిన బాధ్యత కేంద్ర ప్రభుత్వానిదే. మోడీ ప్రభుత్వం చేసిన ఈ చట్టాల అమలును తాత్కాలికంగా నిలిపి వేసి రైతులతో చర్చలు జరిపితే ఈ ప్రతిష్టంబన పరిష్కారమయ్యే అవకాశం ఉంది. మోడీ ప్రభుత్వం అందుకు సిద్ధం కాక రైతులపై ఖలిస్తానీయులని, పాకిస్తాన్ అనుయాయులని, మావో వాదులని,

మార్క్సిస్టులని, దేశ వ్యతిరేకులని నానా రకాలుగా ప్రచారాలు చేస్తూ ప్రజల్లో వ్యతిరేక వాతావరణాన్ని సృష్టించే ప్రయత్నాలు చేస్తోంది. ఆందోళన చేస్తున్న రైతులతో ఒకవైపు చర్చల నాటకం చేస్తునే బీజేపీ కార్యకర్తలను సంఘ పరివార్ కు చెందినవారిని సమీకరించుకుని రైతుల ఆందోళనకు వ్యతిరేకంగా ఉపన్యాసాలు చెప్పడం, రైతుల్లో చీలిక తెచ్చి అణచివేయడానికై ప్రయత్నాలు చేయడం వీరి దుర్మీతికి నిదర్శనం.

పంజాబ్, హర్యానా రైతులు మాత్రమే ఈ చట్టాలను వ్యతిరేకిస్తున్నారని మిగతా దేశమంతా ఆహ్వానిస్తుందని మరో అబద్ధపు ప్రచారాన్ని బీజేపీ ప్రభుత్వం, నాయకులు చేస్తున్నారు. డిసెంబర్ 8 భారత్ బండ్ అతి తక్కువ వ్యవధిలో పిలుపునిచ్చినా దేశ ప్రజలు ఎంత గొప్పగా స్పందించారో కేంద్రంలోని ఈ కబోదులకు అర్థంకావడం లేదు. ఈ నల్ల చట్టాలకు వ్యతిరేకంగా పంజాబ్, హర్యానాలో ఆందోళన ప్రారంభం కావడానికి తగిన భౌతిక కారణాలున్నాయి. వరి ధాన్యానికి, గోధుములకు దేశంలో మిగత రాష్ట్రాల్లో మద్దతు ధర అమలు జరగకపోయినా పంజాబ్, హరియానాలలో రాష్ట్ర ప్రభుత్వం ప్రకటించే ధర కంటే ఎక్కువ ధరకు రైతులు తమ ఉత్పత్తులను అమ్ముకునే పరిస్థితులు ఎప్పటినుంచో వున్నాయి. ప్రభుత్వ ఆధ్వర్యంలోని మార్కెట్ యార్డులతో పాటు ప్రైవేటు మండీలు కూడా వుండటంవల్ల ఎఫ్ సి ఐతో పాటు వ్యాపారవర్గాలు పోటీ పడి కొంటున్నాయి. కాబట్టి ధరలు రైతులకు ఏదో మేరకు ఈ విధానాలు అనుకూలంగా ఉంటున్నాయి. ఇప్పుడు కేంద్ర ప్రభుత్వ చట్టం వల్ల మార్కెట్ యార్డులు, మండీలు రద్దు అయితే తమకు ధరలు పడిపోతాయనే సహజమైన ఆందోళన అక్కడి రైతులకు ఉన్నది. అందుకే వారు ఈ ఆందోళనను ప్రారంభించారు. ఆందోళన కొనసాగే కొద్ది

(తరువాయి భాగం 30వ పేజీ)

కృష్ణపట్నం పోర్టులో అదాని గ్రూప్ నిజస్వరూపం

- సీహెచ్.నరసింగరావు

ఆంధ్రప్రదేశ్ లో వేగంగా 12 బెర్తులతో అభివృద్ధి అయింది కృష్ణపట్నం ప్రైవేట్ పోర్టు. 2009లో 2 కోట్ల టన్నుల ఎగుమతి, దిగుమతుల నుంచి నేడు 4 కోట్ల టన్నుల సామర్థ్యం సాధించింది. ఈ పోర్టు యాజమాన్యం ఇటీవలే అదాని గ్రూప్ కు 75 శాతం వాటాలు అమ్మింది. ఈ కంపెనీలో

నిర్మించిన పోర్టులు అభివృద్ధిలో కీలకపాత్ర వహిస్తాయి. శ్రీకృష్ణదేవరాయల కాలం నుంచీ కృష్ణపట్నానికి ఎంతో ప్రాధాన్యత ఉంది. కానీ ఈ పోర్టును ప్రైవేట్ యాజమాన్యానికి రాష్ట్ర ప్రభుత్వం అప్పగించింది. దీనివల్ల ప్రైవేట్ యాజమాన్యాలు రాష్ట్ర వనరులకు గండికొట్టాయి. 2014-15 నుంచి 2019-20 వరకు ఆరేళ్ల కాలంలో పోర్టు యాజమాన్యం రూ. 10,452,92 కోట్లు ఆర్జించాయి. భూములు, నీరు, విద్యుత్ లాంటి మౌలిక సదుపాయాలన్నీ అందించిన రాష్ట్ర ప్రభుత్వానికి కృష్ణపట్నం పోర్టు యాజమాన్యం చెల్లించింది 2 శాతం రెవెన్యూ ఆదాయం మాత్రమే. పోర్టు

పస్తులుంటున్నారు. కరోనా కాలంలో పెట్టుబడిదారులు మరింతగా లాభాలు గడించారు. ఈ కాలంలో 750 శాతం లాభాలతో అదానీది అగ్రస్థానం. యూనియన్ ను గుర్తించకుండా కార్మికులను బెదిరించి బానిసల్లా పనిచేయించుకుంటున్నారు. కార్మిక చట్టాలను తుంగలో తొక్కి తప్పుడు పద్ధతులు పోర్టులో అమలు చేస్తున్నారు.

ఫ్యాక్టరీ చట్ట ప్రకారం కార్మికులు రోజుకు 8 గంటలు, వారానికి 48 గంటలు మించి పనిచేయకూడదు. 1886, మే లో కార్మికులు పోరాట ఫలితంగా సాధించుకున్న హక్కు ప్రపంచంలోని అన్ని దేశాల్లో ఫ్యాక్టరీ చట్టాల ద్వారా అమలవుతోంది. 8 గంటల పని, 8 గంటలు విశ్రాంతి, 8 గంటల దినచర్య అనేది శాస్త్రీయ పద్ధతి. అశేష త్యాగాలతో సాధించుకున్న హక్కు ఇది. కానీ కృష్ణపట్నం పోర్టు యాజమాన్యం నేటికీ అమలు చేయకపోవడం దుర్మార్గం. డిశంబర్ 10వ తేదీన నెల్లూరు నగరంలో జరిగిన పోర్టు కార్మికుల 'గర్జన' సందర్భంగా 12 గంటల పని విధానానికి స్వస్తి చెప్పాలని, 8 గంటలే కార్మికులు పనిచేయాలని నాయకులు పిలుపునిచ్చారు. అత్యంత నైపుణ్యం కలిగిన వోల్వా ట్రక్ డ్రైవర్లు డిశంబర్ 11 నుంచి 12 గంటల పనికి స్వస్తి చెప్పారు. యాజమాన్యం వోల్వా డ్రైవర్లందర్నీ సమావేశపర్చి బెదిరించింది. అయినా సిఐటియు నాయకత్వంలో డ్రైవర్లందరూ ఐక్యంగా నిలబడ్డారు. ఇంకా అనేక డిపార్ట్ మెంట్ లలో 12 గంటల పని విధానం సాగుతోంది.

కాంట్రాక్టు కార్మికులు ఇప్పటి వరకూ భయంతో పనిచేశారు. ఎదిరించి మాట్లాడిన కార్మికులను అక్రమ బదిలీలు, తొలగింపులు, పోలీసు కేసులతో యాజమాన్యం ఇబ్బందులకు గరిచేసింది. అనేక మందిని ఉద్యోగాల నుంచి తొలగించింది. కోవిడ్



కొద్దిమంది ఆఫీసర్లు తప్ప 12 వేల మంది కాంట్రాక్టు కార్మికులున్నారు. పర్మినెంట్ ఉద్యోగులే లేరు. యూనియన్లు పెడతారనే భయంతో పర్మినెంట్ ఉద్యోగులను నియమించడం లేదు.

దేశాభివృద్ధికి పోర్టులు కీలకం. దేశ, విదేశాల నుంచి సముద్ర రవాణా ద్వారా సరకుల ఎగుమతులు, దిగుమతులు జరుగుతుంటాయి. ప్రపంచంలో అన్ని ప్రాంతాల్లో సముద్రతీరంలో ఉన్న దేశాలు అభివృద్ధిలో ముందంజలో ఉంటాయి. ఆంధ్రప్రదేశ్ కు 974 కిలోమీటర్ల సముద్రతీరం రాష్ట్ర అభివృద్ధికి మంచి అవకాశం. రాష్ట్రం విడిపోయిన తర్వాత తెలంగాణ సముద్రం లేని రాష్ట్రంగా మిగిలింది. దీనిని 'ల్యాండ్ లాక్ స్టేట్' అంటారు. రోడ్డు రవాణా కంటే సముద్ర రవాణా అనేక రెట్లు చౌక. విదేశాల నుంచి అయితే సముద్ర మార్గం తప్ప రవాణా సాధ్యం కాదు. అందువల్ల సముద్రతీరంలో


యాజమాన్యానికి లాభాల పండగా రాష్ట్ర ప్రభుత్వానికి నష్టాలు వాటిల్లాయి.

కృష్ణపట్నం పోర్టు యాజమాన్యాలు కార్మికులపట్ల అత్యంత దుర్మార్గంగా వ్యవహరిస్తున్నాయి. వీరి లాభాలకు మూలకారణం ఈ పోర్టులో అత్యంత దోపిడి పద్ధతులు అమలుచేయడమే. సిఐటియు ఏకైక సంఘంగా 5 సంవత్సరాల నుంచీ పనిచేస్తున్నా యాజమాన్యం ఏనాడూ కార్మిక సంఘంతో చర్చించడం, కార్మిక సమస్యలు పరిష్కరించడానికి పూనుకోలేదు. పోస్టు ద్వారా పంపిన యూనియన్ లేఖలను కూడా తిరస్కరించారు. ఆటవిక యాజమాన్య పద్ధతులను అదాని యాజమాన్యం అమలు చేస్తోంది. దేశ ప్రధాని మోడీకి అదాని అత్యంత సన్నిహితులు. కానీ యాజమాన్యం ప్రభుత్వాల అండ చూసుకొని విర్రవీగుతోంది. బడా పెట్టుబడిదారులు మనదేశంలో అత్యధిక లాభాలు గడించే దశలో ఉండగా కార్మికులు తిండిలేక

కాలంలో క్రిష్ణపట్నం పోర్టులోని లేబర్ క్యాంప్‌లో 250 మందికి పైగా కరోనా పోషించిన వారిని తమ స్వస్థలాలకు యాజమాన్యం పంపింది. వీరిని ఇతర ప్రాంతాల నుంచి 24 గంటల్లో హాజరు కావాలని సెల్ మేనేజ్‌లు పంపింది. వెంటనే రాలేదనే కారణంతో నేటికీ వారిని తిరిగి పనిలో చేర్చుకోలేదు. వారిని పని పెట్టు కోవాలని నెల్లూరు జిల్లా కలెక్టర్ కోరినా యాజమాన్యం వట్టింపుకోలేదు. 12 సంవత్సరాల నుంచి కార్మికులకు పండగ సెలవులు, పబ్లిక్ సెలవులు, ఎర్నీలీవులు, సిక్ లీవులు యాజమాన్యం మంజూరు చేయలేదు. సెలవు జీతాలు ఇవ్వలేదు. కార్మికులకు రావాల్సిన బకాయిలు ఏ ఒక్క క్లాంట్రాక్టరు కూడా నేటికీ చెల్లించలేదు. లాభం వచ్చినా రాకపోయినా కనీసం నెల జీతం బోనస్ చెల్లించాలనే నిబంధనను కూడా యాజమాన్యం అమలు చేయకుండా ధిక్కరిస్తోంది. 4 సంవత్సరాల నుంచి కరువు భత్యం చెల్లించలేదు. కార్మికులకు రావాల్సిన సుమారు రూ.600 కోట్ల బకాయిలు చెల్లించడానికి యాజమాన్యం మొండిగా నిరాకరిస్తోంది. కార్మికులు సిఐటియు నాయకత్వంలో నేడు ఎదిరించి పోరాడుతున్నారు.

యాజమాన్యం ముందు నిల్చినే 'ధైర్యంలేని వారు 'మేము 8 గంటలు మాత్రమే చేస్తాం' అని యజమాన్యానికి ధైర్యంగా చెప్పారు. 2020 డిసెంబర్ 11న 8 గంటల తర్వాత డ్యూటీలు దిగిపోయారు.

రావులతో సహా జిల్లా నాయకత్వమంతా సందేశాలిచ్చారు. డిసెంబర్ 27న జరిగిన సిఐటియు రాష్ట్ర ఆఫీసుబేరర్ల సమావేశం 2021 జనవరి 2వ తేదీన రాష్ట్రవ్యాప్తంగా నిరసనలు పాటించాలని, కలెక్టర్లకు మెమో



నెల రోజులకు పైగా కలెక్టర్ ఆఫీస్ వద్ద నిరసన కార్యక్రమాలు సాగించారు. డిసెంబర్ 10న 'పోర్టు కార్మికుల గర్జన' వారిలో ధైర్యాన్ని నింపింది. డిసెంబర్ 23, 24 తేదీల్లో 48 గంటల ధర్నాను జయప్రదంగా నిర్వహించారు. నాతోపాటు ఆలిండియా పోర్టు నాయకులు నరేంద్రరావు హాజరయ్యారు. సిఐటియు జిల్లా నాయకులు అజయ్‌కుమార్, మోహన్‌రావు, శ్రీనివాస

రాండాలు ఇవ్వాలని పిలుపునిచ్చింది. పోరాడి తేనే హక్కులు సాధించుకోగలమనే కృతనిశ్చయంతో పోర్టు కార్మికులు ఉన్నారు. అదానీ యాజమాన్యం ఎంతమొండిగా ఉంటే అంతే తీవ్రంగా ప్రతిఘటించడానికి పోర్టు కార్మికులు నడుంబిగించారు. ఈ పోరాటం ప్రైవేట్ పోర్టు యాజమాన్యాలకు గుణపాఠం నేర్పితిరుతుంది.

క్రింది అంశాల అమలుకు యాజమాన్యం అంగీకరించింది

1. 2019 - 20 సం॥ బోనస్ జనవరి 31 కల్లా చెల్లించడానికి నిర్ణయించారు.
2. 12 గం॥ పనికి స్వస్తి చెప్పి, అవసరమయినప్పుడు అదనపు పని గంటలు చేయిస్తే దానికి ఓటి ఇవ్వడానికి యాజమాన్యం అంగీకరించింది.
3. కాంట్రాక్టు లేబరు చట్టాన్ని అమలు చేసే బాధ్యత కంపెనీ యాజమాన్యానిదే.
4. కోవిడ్ టైంలో తొలగించిన వారిని డిసిఎల్ నెల్లూరు సమక్షంలో విచారించి అర్హులైన వారందరికీ విధులివ్వాలి.
5. 1200 మంది మహిళలకు కనీస వేతనాలు ఇవ్వాలి.
6. కంపెనీలో ప్రమాదాలలో చనిపోయిన వారికి నష్ట పరిహారం చెల్లించాలని
7. కృష్ణ పట్నం పోర్టు క్లియరింగ్ అండ్ పార్చర్లింగ్ వర్కర్స్ యూనియన్ (సిఐటియు) ను యాజమాన్యం గుర్తిచాలని నిర్ణయించారు.
8. కార్మికులపై ఎటువంటి కక్ష సాధింపు చర్యలకు పాల్పడినా పరిణామాలు తీవ్రంగా ఉంటాయని యాజమాన్యానికి తెలిపారు.
9. ప్రమాదాలలో చనిపోయిన కార్మికులకు పరిహారం, ట్రాలీ కార్మికుల సేవలు కొనసాగింపు.

కష్ట కాలంలో కార్మికులపై భారాలు

- సీహెచ్.బాబురావు

కార్మికులు, ఉద్యోగులు కరోనా కష్టాల్లో ఉన్నారు. కేంద్ర, రాష్ట్ర ప్రభుత్వాలు ఉపశమనం కలిగించాలి. 'ఆత్మ నిర్భర భారత్' పేరుతో కేంద్ర ప్రభుత్వం రూ.30 లక్షల కోట్ల ప్యాకేజీ ప్రకటించి కార్మికవర్గాన్ని మోసగించింది. ఈ ప్యాకేజీలో కార్మికులకు చేరేది శూన్యం. కార్మికవర్గానికి హాని కలిగించే కార్మిక చట్టాల మార్పు కార్పొరేట్ అనుకూల

సంస్కరణల అమలు ఈ ప్యాకేజీలో ముఖ్య అంశాలు. రాష్ట్రాలకు రుణ సహాయం పొందడానికి అనుమతి కొరకు షరతులతో కూడిన సంస్కరణలను రాష్ట్ర ప్రభుత్వాలపై కేంద్ర మోడీ సర్కార్ రుద్దింది. ఆస్తి పన్నులను పెంచడం, పౌర సదుపాయాల కల్పనకు,

నిర్వహణ ఖర్చు మొత్తం ప్రజల నుండి రాబట్టే రీతిలో యూజర్ చార్జీలు వసూలు చేయడం ఈ సంస్కరణల్లో కీలకాంశాలు.

వైఎస్ఆర్ ప్రభుత్వం కేంద్ర ప్రభుత్వ ప్రమాదకర షరతులకు లొంగిపోయి వేగంగా మరిన్ని భారాలు వేసేందుకు పూనుకుంటోంది. అంతేగాక, పన్నులు పెంచటమే కాదు, పన్నులు విధించే మౌలిక విధానాల్ని మార్చేస్తోంది.

ఇప్పటి వరకూ పట్టణాల్లో అద్దె విలువ ఆధారంగా పన్నులు వేసేవారు. ఇక నుండి ఆస్తి విలువ ఆధారంగా విధిస్తారు. ఆస్తి విలువ అంటే ఇంటి స్థలం విలువ, ఇంటి నిర్మాణం విలువ రెండూ లెక్కించి పన్ను వేస్తారు. వార్షిక పన్ను నివాస గృహాలపై 0.1 శాతం నుండి 0.5 శాతం వరకు, నివాసేతర కట్టడాలు, వ్యాపార సంస్థలపై

వాటా 15 శాతం చొప్పున పెరుగుతూ ఉంటుంది.

కొత్తగా నిర్మించే ఇళ్లకు ఆస్తి విలువ ఆధారంగానే పన్ను వేస్తారు. పాత ఇంట్లో మార్పులు ఏమైనా జరిగితే కొత్త విధానం ప్రకారం ఆస్తి విలువ ఆధారంగా పన్నులు వడ్డిస్తారు. ప్రభుత్వ స్థలాల్లో నివసిస్తున్న పేదలపై ఆక్రమణదారులనే పేరుతో ఆస్తి


విలువ ఆధారంగా పన్ను లెక్కించి రెట్టింపు పెనాల్టీగా ప్రతి సంవత్సరం పన్నులు పిందుతారు. స్వంత ఇల్లు పట్టా స్థలంలో నిర్మించుకున్నా ప్లాన్ లేకపోతే అదనంగా కట్టుకున్న భాగంపై ఆస్తి విలువ ఆధారంగా మరో వంద శాతం కలిపి పన్ను వేస్తారు. ఖాళీ స్థలాలపై మున్సిపాలిటీల్లో ఆస్తి విలువలో 0.2 శాతం, మున్సిపల్

కార్పొరేషన్లలో స్థలం విలువలో 0.5 శాతం ఏ సంవత్సరానికి ఆ సంవత్సరం, ఆనాటి భూమి విలువ ప్రకారం ఖాళీ స్థలం పన్ను విధిస్తారు. ఇల్లు ఉన్నా మూడు రెట్ల కంటే ఎక్కువ ఖాళీ స్థలం ఉంటే ఆ ఖాళీ స్థలంపై కూడా ఇంటి పన్నుతో పాటు పన్ను వేస్తారు. పక్కనున్న తెలంగాణ రాష్ట్రంలో కరోనా, ఆర్థిక మాంద్యం నేపథ్యంలో అన్ని పట్టణాల్లో ఈ సంవత్సరం ఇంటి పన్నులో 50 శాతం రాయితీ కల్పిస్తూ 611 నెంబర్ జీవో విడుదల చేసింది. కానీ ఆంధ్రప్రదేశ్లో బీజేపీ, వైసీపీ కుమ్మక్కై రాష్ట్ర ప్రజలపై తీవ్రమైన భారాలు వేస్తున్నాయి.

375 చదరపు అడుగుల్లోపు (సుమారు 40 చ||గజాలు) ఉన్న ఇళ్లకు రూ. 50 మాత్రమే పన్ను విధిస్తారని చట్టంలో పేర్కొన్నారు. కానీ వీటి సంఖ్య చాలా తక్కువ. అలాగే ప్రస్తుతం ఉన్న చట్టంలో కూడా సంవత్సరానికి రూ. 600 అద్దె విలువ లోపు

విజయవాడలోని బోయిన సరోజ రాణికి 72 చదరపు గజాల ఇల్లు ఉందను కుందాం. అది రేకుల పెద్ద. ప్రస్తుత వార్షిక పన్ను రూ.360. ఆస్తి విలువను బట్టి లెక్కిస్తే స్థలం విలువ చదరపు గజానికి రూ.13 వేల చొప్పున, స్థలం విలువ రూ.9 లక్షల 36 వేల చొప్పున, నిర్మాణం విలువ రూ.3 లక్షల 80 వేలు. మొత్తం ఆస్తి విలువ రూ.13 లక్షల 16 వేలు. దీన్ని బట్టి 0.5 శాతం పన్ను వేస్తే రూ.6,580 అవుతుంది. రూ.360 ఎక్కడా రూ.6580 ఎక్కడా.. 1,700 శాతం పైగా పెరుగుతుంది. దయతలిచి 0.3 శాతం వేస్తే రూ.3,948 పన్ను పడుతుంది. సుమారుగా పది రెట్లు పెరుగుతుంది.

0.2 శాతం నుండి 2 శాతం వరకు వేస్తారు. ఈ విధానం వల్ల పన్ను అనేక రెట్లు పెరుగుతుంది. కొందరికి 10 నుండి 20 రెట్లు పెరిగినా ఆశ్చర్యం లేదు. ఏటా రిజిస్ట్రేషన్ శాఖ భూముల విలువలను పెంచుతుంది. దాన్ని బట్టి ఆటోమేటిక్గా ప్రతి సంవత్సరం పన్నులూ పెరుగుతాయి. 15 శాతం మించి పెరగవని ప్రభుత్వం, మంత్రుల ప్రచారం. కానీ ఈ విషయం ఆర్డినెన్సులో, చట్టాల సవరణల్లో ఎక్కడా లేదు. జీవోలో మాత్రమే పేర్కొన్నారు. మున్సిపల్ ఎన్నికలు ముగిసే వరకూ 15 శాతం పెంచి, ప్రజలను మభ్యపెట్టి తదనంతరం జీవోలో మార్పులు చేసి చట్టానికి అనుగుణంగా ఆస్తి విలువ ఆధారంగా మొత్తం పెంచిన పన్నులు వసూలు చేయడానికి ప్రభుత్వాలు కుట్ర పన్నుతున్నాయి. ప్రభుత్వం చెప్పినట్లు 15 శాతం పెరిగినా అది ఒక సంవత్సరానికి పరిమితం కాదు, ఆస్తి విలువ ఆధారంగా



ఉన్నవారికి పన్నులు వేయకూడదని ఉంది. అలాగే పేదల కొరకు ప్రభుత్వం నిర్మించిన ఇండ్లకు 6 నెలలకు రూ.2 మాత్రమే పన్ను వసూలు చేయాలని చట్టంలో పేర్కొన్నారు. ఇది ఎక్కడా అమలు జరగటం లేదు. ఇప్పుడు అమలు జరుగుతుందనే గ్యారెంటీ లేదు. ఇంటి పన్నుభారం పరోక్షంగా అద్దెదారులపై తీవ్రంగా పడుతుంది. ఇప్పటికే అరాకొర వేతనాలతో బతుకుతున్న కార్మికుల ఆదాయంలో అత్యధిక భాగం ఇంటి అద్దెలకే పోతోంది.

సేవ కాదు..అంతా వ్యాపారమే..

ప్రభుత్వం వీటికి తోడు మంచినీటి చార్జీలు, భూగర్భ డ్రైనేజీ చార్జీలు పెంచడానికి వీలుగా 196, 197 నెంబర్ జీవోలను విడుదల చేసింది. పారిశుధ్యం, చెత్త మీద, అన్ని పౌర సదుపాయాల మీద, నిర్వహణకు అయ్యే ఖర్చు మొత్తం ప్రజల నుండి రాబట్టే విధంగా యూజర్ చార్జీల వసూళ్లకు చట్టంలో కొత్తగా నిబంధనలు చేర్చారు. ఇప్పటి వరకూ చట్టంలో లేక పోయినా దొడ్డి దారిన వసూలు చేస్తున్నారు. ఇప్పుడు రాష్ట్రంలో ఉన్న పట్టణ ప్రజల అందరి నుండి వసూలు చేస్తారు. మంచి నీటి చార్జీలు నెలకు రూ.100 నుండి రూ.350 వరకు, అపార్ట్ మెంట్లు, వ్యాపార సంస్థల నుంచి నీటి మీటర్ల ఆధారంగా లీటర్ల చొప్పున రేట్లు నిర్ణయించారు. భూగర్భ డ్రైనేజీలో వదిలే మురుగునీటిపై మురుగుదొడ్లు సంఖ్య ఆధారంగా విడివిడిగా నెలసరి చార్జీలు వసూలు చేస్తారు. కొత్తగా కనెక్షన్ తీసుకునే వారు వేల రూపాయల డిపాజిట్ కట్టాలి. నిర్వహణ ఖర్చు అంటే ఈ సదుపాయాలు కల్పించడానికి అయ్యే మొత్తం సిబ్బంది వేతనాలు, విద్యుత్ బిల్లులు, రిపేర్లు, సామగ్రి ఇలా మొత్తం ఖర్చు లెక్కించి ఆ మొత్తాన్ని ప్రజల నుండి రాబట్టే విధంగా చార్జీలు పెంచుతారు. 15 శాతం మాత్రమే పెంచాలని ప్రభుత్వం చెబుతున్నా ఖర్చు మొత్తం ప్రజల నుండి రాబట్టాలనే చట్టంలో ఉండటం వల్ల తప్పనిసరిగా ప్రతి సంవత్సరం ఇవి పెరిగిపోతాయి. వేతనాల ఖర్చు, విద్యుత్

చార్జీల ఖర్చు సర్వ సాధారణంగా ఏటేటా పెరుగుతాయి. కాబట్టి చార్జీలు ప్రతి సంవత్సరం తప్పనిసరిగా పెరుగుతాయి. వీటితోపాటు పార్కుల్లో ఫీజులు, పాదచారుల మీద చార్జీలు, స్టేడియంలు, ఆట స్థలాలు, ఇక వీధి లైట్లు ఒకటి క్కాదు అన్ని సదుపాయాల పైన వినియోగదారుల చార్జీలు వసూలు చేస్తారు. మున్సిపాలిటీలను స్థానిక సంస్థలను వ్యాపార సంస్థలుగా ప్రభుత్వాలు మార్చేస్తున్నాయి. పౌర సేవలను ప్రభుత్వాలు వ్యాపార సరుకులుగా పరిగణిస్తున్నాయి. ప్రజల నుండి వసూలు చేసే యూజర్ చార్జీలకు కార్మికుల వేతనాలకు ముడిపెడుతున్నారు. చార్జీలు వసూలు కాకపోతే మున్సిపల్ కార్మికుల వేతనాలు పొందడం కష్టమే. వేతనాల చెల్లింపు బాధ్యత నుండి ప్రభుత్వం, స్థానిక సంస్థలు తప్పుకొని ప్రజలపై నెట్టడం వలన ప్రజలకూ భారం, కార్మికులకూ నష్టం.

స్థానిక సంస్థల స్వయం సమృద్ధి నినాదాలు ఇస్తే లాభం ఏముంది? స్థానిక సంస్థల నుండి వసూలయ్యే పన్నులను స్థానిక సంస్థలకే ఇస్తామని ప్రభుత్వాలు ప్రకటిస్తున్నాయి. ఇది పచ్చి మోసం. స్థానిక సంస్థల పన్నులు ఎప్పుడూ స్థానిక సంస్థల వద్దే ఉంటాయి. కానీ రాజ్యాంగబద్ధంగా కేంద్ర, రాష్ట్ర ప్రభుత్వాలు తమ బడ్జెట్ నుండి స్థానిక సంస్థలకు నిధులు కేటాయించాలి. నిధుల్లో కోత పెడుతున్నాయి. మున్సిపాలిటీలకు ఎన్నికలు జరగలేదు. ఎన్నికైన కౌన్సిల్లు లేని సమయంలో కేంద్ర, రాష్ట్ర ప్రభుత్వాలు కూడబలుక్కుని స్థానిక సంస్థలపై పన్నుల విధానాన్ని రుద్దటం అప్రజాస్వామికం. కేంద్రంలోని బీజేపీ ప్రభుత్వం...రాష్ట్రాలు, స్థానిక సంస్థలపై పెత్తనం చేస్తూ ప్రమాదకర విధానాలు రుద్దుతూ ఫెడరల్ స్ఫూర్తిని, స్థానిక సంస్థల స్వయం నిర్ణయాధికారాన్ని దెబ్బ తీస్తోంది.

అందరినీ ఒకే దారి

మున్సిపాలిటీలో పన్నులు ఎలా ఉండాలి, ఏ పద్ధతిలో ఉండాలి నిర్ణయం

చుకునే అధికారం స్థానిక సంస్థలకు, ప్రజలకు ఉండాలి. కేంద్ర ప్రభుత్వం ప్రవేశ పెడుతున్న సంస్కరణలను మెచ్చుకుంటూ పార్లమెంట్లో ఆమోద ముద్ర వేస్తున్న టీడీపీ.. రాష్ట్రంలో మాత్రం పన్నుల భారం పెరిగిందనడం హాస్యాస్పదం. 2018లో మంచి నీటి చార్జీలు, నీటి మీటర్ల కోసం కేంద్రం పెట్టిన అమృత్ పథకం ఆధారంగా చార్జీలు పెంచడానికి అవకాశం కల్పించే జీఓ 159 ఆనాటి టీడీపీ ప్రభుత్వమే విడుదల చేసింది. వైఎస్ఆర్ ప్రభుత్వానికి అదే ఆదర్శం అయింది. కేంద్ర ప్రభుత్వం కార్పొరేట్ పన్నుల్లో పది శాతం వరకు రాయితీ ఇచ్చింది. రాష్ట్ర ప్రభుత్వం విశాఖలో అదాని కంపెనీ ఏర్పాటు చేస్తున్న డేటా సెంటర్కు ఏడేళ్లపాటు పనుల్లో పూర్తి రాయితీలు ఇచ్చింది.

బడా కార్పొరేట్ కంపెనీలకు రాయితీలు ఇస్తూ సామాన్య, మధ్య తరగతి ప్రజలపై మాత్రం భారాలు మోపడం శోచనీయం. పన్నుల భారాలు పెంచడమే కాదు, పౌర సేవల బాధ్యతల నుండి కేంద్ర, రాష్ట్ర ప్రభుత్వాలు తప్పుకోవటం మరింత ప్రమాదకరం. క్రమంగా ప్రైవేట్ కంపెనీలకు పౌర సదుపాయాలు ధారాదత్తం చేసే కుట్రలు ఇమిడి ఉన్నాయి. ప్రయివేటీకరణతో పౌర సదుపాయాల్లో కోత, మున్సిపల్ కార్మికులకు ఉద్యోగ భద్రత ముప్పు ఏర్పడతాయి. ఇందుకు అనుగుణంగానే కేంద్రం ఆదేశాలకు లోబడి రాష్ట్ర ప్రభుత్వం చట్టాల మౌలిక స్వభావాన్ని మార్చేసింది. అందుకే తక్షణ పన్నుల భారాలతో పాటు విధానాల ప్రమాదాన్ని గుర్తించాలి, ఎదుర్కోవాలి. కార్మిక సంఘాలు, పౌర సంఘాలు, అసోసియేషన్లు ఉమ్మడిగా ప్రతిఘటించాలి. దశలవారీ ఉద్యమాలకు సిద్ధం కావాలి. కార్మికులు తమ వృత్తిలో ఎదుర్కొనే సమస్యలపైనా, మరోవైపు నివాస ప్రాంతాల్లో పడే భారాలపైనా పోరాడాలి. ప్రత్యామ్నాయ విధానాల కోసం కృషి చేయాలి.



వ్యవసాయం - స్వేచ్ఛా మార్కెట్

- ప్రభాత్ పట్నాయక్


భారత్ వంటి పెద్ద దేశం ఆహార భద్రత కలిగి వుండాలంటే ఆ తిండిని మనమే పండించుకోవాలి. మన భూముల మీద ఏ పంటలు పండించాలన్నది స్వేచ్ఛా మార్కెట్ శక్తులకు వదిలిపెట్టకూడదు. సమాజం సజావుగా నడవాలంటే ఏ పంటలు పండించాలన్న విషయంలో ప్రభుత్వ జోక్యం తప్పకుండా ఉండాలి. ఇటువంటి జోక్యం ఉండాలంటే ప్రభుత్వం ఆహార ధాన్యాల ధరలను కూడా నియంత్రించాలి. వాటిని స్వేచ్ఛా మార్కెట్ శక్తులకు విడిచిపెట్టకూడదు.

మోడీ ప్రభుత్వం తెచ్చిన మూడు వ్యవసాయ బిల్లులనూ రద్దు చేయాల్సిందేనంటూ దేశవ్యాప్తంగా రైతాంగం సాగిస్తున్న పోరాటంపై వ్యాఖ్యానిస్తున్న వారిలో అత్యధికులు రైతుల వైఖరినీ బలపరుస్తున్నారు. కాని కొంతమంది మోడీ ప్రభుత్వాన్ని బలపరచకపోయినా, వ్యవసాయ రంగంలో స్వేచ్ఛా మార్కెట్ విధానం ఎందుకు ఉండకూడదన్న ప్రశ్నను లేవనెత్తుతున్నారు. దానికి సమాధానం ఇదివరకే చెప్పుకున్నాం కానీ ఈ సందర్భంలో మరోసారి చర్చించడం ఉపయోగకరంగా ఉంటుంది.

స్వేచ్ఛా మార్కెట్ విధానం మొత్తంగా ఆర్థిక వ్యవస్థకి మేలైన పరిష్కారం కానే కాదని కీన్స్ ఇదివరకే నిరూపించాడు. ప్రస్తుతానికి కీన్స్ వాదనను కాసేపు పక్కన పెడదాం. ఏ పంటకు ఎంత ధర ఉండాలన్నది స్వేచ్ఛా మార్కెట్ కు విడిచిపెడితే రెండు ప్రత్యేక కారణాల రీత్యా అది చాలా అనర్థాలకు దారితీస్తుంది. అలాగే ఏ వ్యవసాయ పంట ఎంత పరిమాణంలో పండించాలన్నది స్వేచ్ఛా మార్కెట్ కు వదిలిపెట్టినా అది కూడా సమాజంలో పలు

హానికర పరిణామాలకు దారితీస్తుంది.

స్పష్టత కోసం రెండు అంశాలనూ విడివిడిగా చర్చిద్దాం. ఆహారధాన్యాలు మాత్రమే వ్యవసాయంలో పండిస్తున్నారని అనుకుందాం. ఆహార ధాన్యాలకు డిమాండ్ దాని ధరతో నిమిత్తం లేకుండా ఒకే విధంగా ఉంటుంది (మన ఆకలిని బట్టి ఆహారం తీసుకుంటాం తప్ప ఆహారధాన్యం ధరను బట్టి కాదు కదా). అయితే ఆహార ధాన్యాల ఉత్పత్తి మాత్రం ప్రకృతి సానుకూలంగా



ఉందా లేక ప్రతికూలంగా ఉందా అనే దానిని బట్టి ఆధారపడి మారుతూ వుంటుంది. అందువలన ఆహార ధాన్యాల ధరల్లో తరుచూ హెచ్చుతగ్గులు ఉంటాయి. ఇది ఆహార ధాన్యాలకే కాదు, ఏ వ్యవసాయ పంటకైనా వర్తిస్తుంది. ధాన్యానికి ధర తగ్గిపోతే రైతులు అప్పులపాలౌతారు. అదే ధర పెరిగితే వినియోగదారులు కొనలేక ఆకలి చావులపాలౌతారు.

మహా మాంద్యం సమయంలో 1930 దశకంలో రైతులు విపరీతంగా అప్పుల పాలయ్యారు. అదే 1943 నాటి బెంగాల్ మహా క్షామం సమయంలో ముప్పై లక్షల మంది ఆకలి చావుల పాలయ్యారు. ఈ రెండు సందర్భాలూ పంటలు బాగా

ఎక్కువగా పండినందువల్లనో, లేక బాగా దెబ్బ తినడం వల్లనో వచ్చినవి కావు. మహామాంద్యం సమయంలో ధరలు పడిపోయినందు వలన వినియోగదారులకు కలిగిన ప్రయోజనం కూడా ఏమీ లేదు. అదే విధంగా బెంగాల్ కరువు సమయంలో రైతులకు అధిక ధరలేమీ దక్కలేదు. ఈ రెండు సంఘటనలూ సర్వనాశనానికే దారితీశాయి.

స్వేచ్ఛా మార్కెట్ బాగా పని చేస్తుందని చెప్పి దానిని సమర్థించేవారు ఇటువంటి పరిస్థితులను ఏమాత్రంమూ ఊహించరు. ఒక వస్తువు ధర పెరిగితే దాని ప్రభావం తక్కిన రకాల సరుకుల మీద ఏమీ ఉండదనే వారు భావిస్తారు. తిండిగింజలు అనే తరహా సరుకులు ఉంటాయని వారు పరిగణనలోకి తీసుకోరు. తిండిగింజల ధరలు పెరిగితే పర్యవసానంగా ప్రజలు తక్కిన ఇతర సరుకులను కొనుగోలు చేయగల శక్తిని కోల్పోతారని వారు కనీసం ఊహించరు (ఒకానొక వస్తువు ధర పెరిగితే దాని డిమాండ్ తగ్గుతుందని, దాని ధర తగ్గితే డిమాండ్ పెరుగుతుందని, మొత్తం మీద చూసుకున్నప్పుడు మార్కెట్ సమతూకంలో కొనసాగుతుందని స్వేచ్ఛా మార్కెట్ సమర్థకులు వాదిస్తారు).

స్వేచ్ఛా మార్కెట్ లో ఉండే సమతూకం ప్రభుత్వ జోక్యం కారణంగా దెబ్బ తింటుందని, అందుకే ప్రభుత్వం జోక్యం చేసుకోరాదని నదరు సమర్థకులు వాదిస్తారు. కానీ ఆ వాదనలు పూర్తిగా అసంబద్ధం. ఆహార ధాన్యాల ధరలు హెచ్చుతగ్గులు లేకుండా స్థిరంగా కొనసాగడానికి ప్రభుత్వ జోక్యం అనివార్యం. అప్పుడే వినాశకర పరిణామాలు జరగకుండా నివారించడం సాధ్యమౌతుంది.

స్వేచ్ఛా మార్కెట్ గనుక అమలు లోకి వస్తే వ్యవసాయంలో భూ వినియోగం మెరుగుతుందన్న వాదనను చూద్దాం. స్వేచ్ఛా మార్కెట్ విధానంలో సరుకుల ఉత్పత్తి ఆ అమలుకును ఎంతమంది కొనుగోలు చేసే అవకాశం ఉంది అన్న దానిని బట్టి ఉంటుంది. అందుచేత వ్యవసాయంలో స్వేచ్ఛా మార్కెట్ వలన పశ్చిమ దేశాల ప్రజానీకం వినియోగించే పంటలను కానీ మొత్తంగా సమాజంలో డబ్బున్న వాళ్ళు వినియోగించే పంటలను కానీ ఎక్కువగా పండించే వైపు మొగ్గు ఏర్పడుతుంది. అందువలన ఆ మేరకు ఆహార ధాన్యాల ఉత్పత్తి నుండి సంపన్నుల అవసరాలు తీర్చే దిశగా భూవినియోగంలో మార్పు కలుగుతుంది. విదేశాల నుండి దిగుమతి చేసుకోవడం ద్వారా ఆహార ధాన్యాల కొరత ఏర్పడకుండా నివారించవచ్చునేమో కాని దేశం కొన్ని దశాబ్దాలుగా సాధించిన ఆహార ధాన్యాల స్వయం సమృద్ధిని మాత్రం ఇది దెబ్బ తీస్తుంది. తిండిగింజల కోసం ఇతర దేశాల మీద ఆధారపడనైనా పడాలి, లేదా ప్రజలు ఆకలితో మాడి చావాలి.

ఆహార పంటల నుండి పండ్లతోటల వైపు భూవినియోగంలో మార్పు వచ్చిందనుకుందాం. ఆహార పంటల సాగుకు ఒక పొలంలో 10 మంది కూలీలు అవసరం అయితే అదే పండ్ల తోటల్లో అయిదుగురు సరిపోతారు. ఈ మార్పు ఫలితంగా అయిదుగురు పని కోల్పోతారు. ఫలితంగా వారు ఆహారధాన్యాలను కొనే శక్తిని కోల్పోతారు. ఒకవేళ మృష్కలంగా ఆహారధాన్యాలను దిగుమతి చేసుకున్నా ఆ విధంగా దిగుమతి చేసుకోడానికి అవసరమైన విదేశీ మారక ద్రవ్యం మన దగ్గర బాగా పోగుబడి వున్నా, వారు మాత్రం ఆహారాన్ని కొనగలిగే స్థితిలో ఉండరు. ప్రజల ఆకలి పెరుగుతుంది. ఇక వ్యవసాయం బదులు రియల్ ఎస్టేట్ వైపుగానో, గోల్డ్ మైదానాల వంటివి ఏర్పాటు చేసే వైపుగానో భూవినియోగం మారితే కోల్పోయే ఉపాధి అవకాశాలు ఇంకా

ఎక్కువగా ఉంటాయి. నిరుద్యోగం, ఆకలి చావులూ ఇంకా పెరుగుతాయి. అయితే స్వేచ్ఛా మార్కెట్ వాదులు ఇటువంటి పరిస్థితులను ఎప్పుడూ ఊహించలేరు. వారి దృష్టిలో స్వేచ్ఛా మార్కెట్ ఎప్పుడూ సమతూకంలో ఉంటుంది. అంటే ఎప్పుడూ పూర్తి స్థాయిలో అందరికీ ఉపాధి ఉంటుందని, ఎవరి మనుగడకూ ముప్పు ఉండనే ఉండదని వారు భావిస్తారు.

ఇక ఆహారధాన్యాల విషయంలో దేశ స్వయం సమృద్ధి దెబ్బతింటుందన్న విషయానికి వద్దాం. ఒకసారి భూవినియోగం ఇతర పంటల వైపు మళ్ళితే, మన దేశ ఆహార



అవసరాలకు ఇతర దేశాల నుండి దిగుమతులు చేసుకోవలసి వస్తుంది. ఇందులో రెండు సమస్యలు ఉంటాయి. మొదటిది. మన దేశానికి అవసరమైనప్పుడల్లా ప్రపంచ మార్కెట్లో ఆహార ధాన్యాలు తగినంతగా అందుబాటులో ఉంటాయన్న గ్యారంటీ లేదు. మన వంటి అధిక జనాభా గల దేశంలో ఆహార ధాన్యాల అవసరాలు భారీగా ఉంటాయన్నది మరిచిపోకూడదు. భారత్ వంటి దేశాల్లో అవసరం పడింది అనగానే ప్రపంచ మార్కెట్లో వాటి ధరలు అమాంతం

ఆకాశాన్నంటుతాయి.

మన అర్థశాస్త్ర గ్రంథాల్లో రాసుకున్నట్టు ప్రపంచ మార్కెట్ ఉండదు. చాలామంది అమ్మకందారులూ, చాలామంది కొనుగోలుదారులూ మన పుస్తకాల్లో మాత్రమే ఉంటారు. వాస్తవ ప్రపంచంలో ఒకానొక దేశానికి అవసరమైన ఆహార ధాన్యాలు ప్రపంచ మార్కెట్లో దొరుకుతాయా లేదా అన్నది అమెరికా, ఇతర యూరోపియన్ దేశాల దయా దాక్షిణ్యాల మీద ఆధారపడి ఉంటుంది. మన దగ్గర విదేశీ మారక నిల్వలు తగినంత మోతాదులో ఉన్నా, ఆహార ధాన్యాలు ప్రపంచ మార్కెట్లో ఉన్నా, అవి మనకు దొరకాలంటే మనం అంతకు మించిన మూల్యం చెల్లించాల్సి వుంటుంది. (ఇది మార్కెట్ సూత్రాలతో సంబంధం లేని మూల్యం సుమా)

మన దేశంలో చాలా దశాబ్దాల కృషి తర్వాత ఒక వ్యవస్థ ఉనికి లోకి వచ్చింది. అందులో కనీస మద్దతు ధరలు, సేకరణ విధానం, పంపిణీ విధానం, ఆహార సబ్సిడీలు వంటివి ఉన్నాయి. స్వేచ్ఛా మార్కెట్ వలన వచ్చే సామాజిక వినాశనాన్ని నివారించి ఒక హేతుబద్ధమైన పరిస్థితిని తీసుకురావడానికి ఈ వ్యవస్థ దోహదం చేస్తుంది. దీనిని పూర్తిగా వ్యతిరేకించే పశ్చిమ దేశాలు మనం ఆ దేశాల భిక్ష మీదనే ఆధారపడాలని కోరుకుంటున్నాయి. కేవలం తమ స్వలాభం తప్ప ఇంకేమీ పట్టని మన స్వదేశీ కార్పొరేట్లు కూడా ఈ ప్రజాహిత వ్యవస్థను వ్యతిరేకిస్తున్నాయి. మన ఆహారధాన్యాల మార్కెట్ను సైతం కొల్లగొట్టి సొమ్ము చేసుకోవాలని అరులు చాస్తున్నాయి. మోడీ ప్రభుత్వం ఆ కార్పొరేట్ల కోసం, సామ్రాజ్యవాదులను సంతృప్తిపరచడం కోసం మన ప్రజాహిత వ్యవస్థను చట్టాల ద్వారా ధ్వంసం చేయడానికి సిద్ధమైంది.

(స్వేచ్ఛానుసరణ)



పెరుగుతున్న పారిశ్రామిక అశాంతి

- ఎ.అజశంకర్


డిశంబర్ 12 వ తేదీ రాత్రి పిట్టలో బెంగుళూరు సమీపంలోని ఐ ఫోన్లు తయారుచేసే తైవాన్ బహుళజాతి విప్లవ కంపెనీ కార్మికులు పెద్ద ఎత్తున ఆందోళనకు దిగారు. కార్మికులలో కొన్ని నెలలుగా పెరుగుతూ, నివరుగప్పిన నిప్పులా ఉన్న క్రోధాగ్ని ఒక్క సారిగా పెల్లుబికింది. ప్రపంచ ప్రఖ్యాతి గాంచిన, ఐ ఫోన్లు, ఐ ప్యాడ్లు తయారు చేసే కంపెనీ ఇది. ఇందులో వివిధ కాంట్రాక్టర్ల ద్వారా 1,343 మంది పర్మినంటు, 8,490 మంది కాంట్రాక్టు కార్మికులు పనిచేస్తున్నారు. ఇన్ని వేల మంది కార్మికులున్నా ఒక్క యూనియన్ కూడా లేదు. యాజమాన్యం వీరి పని గంటలను 8 నుండి 12 కు ఏకపక్షంగా పెంచేసింది. ద్యూటీ సమయాలను నమోదు చేసే వంకింగ్ మిషన్లు సరిగ్గా లేకపోవడంతో ఓవర్ టైమ్ వేతనం సక్రమంగా చెల్లించడం లేదు. ఎటువంటి రక్షణ కల్పించకుండా మహిళా కార్మికులను వారి సమ్మతి కూడా

మించి కాంట్రాక్టర్లు కార్మికులను నియమించుకున్నా యాజమాన్యం మిన్నకుంది. ఓవర్ టైమ్ చెల్లించకపోయినా, పంకింగ్ మిషన్లు సరిగ్గా పనిచేయక పోయినా చర్యా తీసుకోలేదు. వాస్తవంగా కాంట్రాక్టర్లు నగ్నంగా చట్టాలను ఉల్లంఘించారు. లైసెన్సుకు మించి కార్మికులను అది కూడా శాశ్వత పనుల్లో నియమించు కోవడం ద్వారా కాంట్రాక్టు కార్మిక కార్మిక చట్టాన్ని, పని గంటలను పెంచడం ద్వారా ఫ్యాక్టరీ చట్టాన్ని, ఏకపక్షంగా సర్వీసు

ఇన్ని వేల మంది పనిచేస్తున్న కంపెనీ యాజమాన్యం కనీస ప్రమాణాలు కూడా పాటించకుండా, చట్టాలను ఉల్లంఘించే ధైర్యం ఎక్కడ నుండి వచ్చిందనేది అసలు ప్రశ్న. నరేంద్ర మోడీ ప్రభుత్వం ఇటీవల మొత్తం కార్మిక చట్టలన్నింటినీ గుండుగుత్తగా మార్చేసింది. 29 కార్మిక చట్టాలను నాలుగు లేబర్ కోడ్లుగా మార్చడం ద్వారా, ఈ చట్టాల్లో కార్మికులకున్న కొద్దిపాటి హక్కులను కూడా తీసివేసింది. అసలే చట్టాలను అమలు చేయని

యాజమాన్యాలకు దీనితో ఇంకా రెచ్చిపోయే అవకాశం కలిగింది. అందువల్ల, ఈ ఘటనకు కేంద్ర మోడీ విధానాలే అసలు కారణం. కేంద్ర ప్రభుత్వమే ప్రధాన ముద్దాయి.

ఇటువంటి ఘటనలు ఇటీవలి కాలంలో అనేకం మనకు దర్శనమిస్తున్నాయి. గురుగాం లోని మారుతి కార్ల కంపెనీ, తమిళనాడులోని హుండా కార్ల కంపెనీలో కూడా ఇటు వంటి



నిబంధనలను మార్చడం ద్వారా పారిశ్రామిక వివాదాల చట్టాన్ని- ఇలా ఏకకాలంలో అన్ని చట్టాలను కాంట్రాక్టర్లు బేఖాతరు చేస్తుంటే, సరిజేయవలసిన యాజమాన్యం పూర్తిగా వైఫల్యం చెందింది. విశేషమేమిటంటే ఇవన్నీ తమ పొరపాట్లనేని యాజమాన్యం ఈ ఘటన తరువాత అంగీకరించింది. అయితే విచిత్రంగా కర్ణాటక బీజేపీ ప్రభుత్వం మాత్రం కనీస విచారం కూడా వ్యక్తం చేయలేదు సరికదా, చట్టాలను ఉల్లంఘించిన యాజమాన్యాన్ని పల్లెత్తుమాట కూడా అనకుండా, చట్టాలను అమలుచేయాలన్న కార్మికుల మీదే కేసులు బనాయించి జైళ్ళలో పెట్టింది.

సంఘటనలే జరిగాయి. ఇవన్నీ బహుళజాతి సంస్థలే. ఇప్పటికీ కార్మికులపై కేసులు నడుస్తూనే ఉన్నాయి. వీటికి అసలు కారణమేమిటంటే, తమ శ్రమతో సంపదను సృష్టిస్తున్న కార్మికులకు కనీస హక్కులు కూడా లేకుండా చేయడం, యూనియన్లు కూడా లేకుండా చేయడం, సమ్మె చేయడం వంటి కనీస హక్కులు కూడా లేకపోతే కార్మికులు తిరగబడడం, ఘర్షణలకు దిగడం తప్ప మరో మార్గం ఉండదు. కార్మికులపై ఎన్ని కేసులు పెట్టినా, జైళ్లకు పంపినా గూడుకట్టుకున్న అసంతృప్తిని అణచి వేయలేరు కదా! ప్రజాస్వామ్య వ్యవస్థలో కార్మికులను బానిసల్లా చూస్తే సహించలేరు కదా! కార్మికుల అసంతృప్తికి కారణాలను

కాంట్రాక్టు కార్మిక చట్టంలోని నిబంధనలకు పూర్తి భిన్నంగా అనుమతికి

అన్వేషించి, పరిష్కరించాలి కానీ, ఇలా అణచివేయాలనుకోవడం సాధ్యమేనా? నాయమాటలతో కార్మికులను మోస చూపాలనుకోవడం అశాంతి ద్వారా దేశ వ్యవస్థకు ఆత్మహత్యా సదృశ్యమే అవుతుంది. మోడీ ఆర్భాటంగా పదేపదే వల్లిస్తున్న 'మేక్ ఇన్ ఇండియా', 'ఆత్మ

నిర్భర్ భారత్' వంటివి కేవలం గాలి నినాదాలుగానే మిగులుతాయి. పార్లమెంట్ లో మెజార్టీ ఉంది కదా అని ఎలాంటి చట్టాలు చేసినా ప్రజలు సహిస్తూ రనుకోవడం అవి వేకమే. ఈ కండకావరం తోనే చేసిన వ్యవసాయ చట్టాల రద్దుకై లక్షలాది మంది రైతులు చలిని సైతం లెక్కచేయ కుండా డిల్లీ సరి

హద్దుల్లో ఎలా ఉద్యమిస్తున్నారో చూశాం. పెద్ద ఎత్తున ఉద్యమించే సత్తా కలిగిన కార్మికవర్గం మోడీ ప్రభుత్వ విధానాలను ఓడించితీరు తుందనడంలో ఎటువంటి సందేహం లేదు. బలమైన ఉద్యమాల ద్వారా ప్రభుత్వ విధానాలకు కళ్ళెం వేయడమే నేటి అనివార్య తక్షణ కర్తవ్యం.



ఇట్లు, సంక్షేమపథకాలు స్కీమ్ వర్కర్లకు అమలు చేయాలి

అంగన్వాడీలు, ఆశా వర్కర్లు ప్రభుత్వం నిర్వహిస్తున్న అనేక సేవలు చేస్తున్నారు. అంగన్వాడీ, ఆశా వర్కర్లందరూ పేద కుటుంబాలకు చెందినవారు. అతి తక్కువ గౌరవ వేతనం మాత్రమే ఇస్తున్నారు. వీరిని ప్రభుత్వ ఉద్యోగులుగా గుర్తించలేదు. ఇటీవల ప్రభుత్వం ఇచ్చిన ఇళ్ల ప్లాలు, అమ్మఒడి పథకాల్లో శాంక్షన్ అయిన పేర్లను కూడా రద్దు చేశారు. కావున అర్హులైన అంగన్వాడీ, ఆశావర్కర్లకు అమ్మఒడి, ఇట్లు, ఇళ్ల ప్లాలు, సంక్షేమ పథకాలు అమలు చేయాలని 2020 డిశంబర్ 30న రాష్ట్ర వ్యాప్తంగా ఎంఆర్ఓ ఆఫీసుల వద్ద ధర్నాలు జరిగాయి.



మోడీ 'స్వావలంబన' ప్రాజెక్టు

- జె.ఎన్.మజుందార్

2013వ సంవత్సరంలో 'ఆహార హక్కు' చట్టం ఆమోదించబడింది. దాని వెంటనే మోడీ ప్రభుత్వం 2014లో కేంద్రంలో వచ్చింది. ప్రజా పంపిణీ వ్యవస్థను కూల్చే పనిని, ఆహార ధాన్యాల సేకరణ ప్రైవేటీకరణను ప్రారంభించింది. మాజీ కేంద్రమంత్రి, బీజేపీ నాయకులు శాంతాకుమార్ చైర్మన్ గా 2014లో ఒక ఉన్నత స్థాయి కమిటీని ఏర్పాటు చేసింది. భారత ఆహార సంస్థ (ఎఫ్ సిఐ) పునర్ నిర్మాణం, విభజనలకు సిఫారసు చేయటం దాని పని. 2015 జనవరిలో కమిటీ సిఫార్సులు సమర్పించింది. 1960వ దశకంలో ఉన్న ఆహార కొరతను అధిగమించి భారత దేశం చాలా దూరం ప్రయాణించిందని, అందుకని ఆహార యాజమాన్యంలో మార్పు చేయాల్సిన అవసరం ఉందని కమిటీ చెప్పింది.

ప్రధాన సిఫార్సుల్లో కొన్ని ఈ కింది విధంగా ఉన్నాయి. 1) ఆహార ధాన్యాల సేకరణను వికేంద్రీకరించాలి. 2) ఆహార హక్కు చట్టం వర్తింపును 67 శాతం జనాభా నుండి 40 శాతానికి తగ్గించాలి. 3) ప్రజా పంపిణీ వ్యవస్థ ద్వారా ఆహార ధాన్యాల సరఫరా స్థానంలో నగదు బదిలీ పథకాన్ని ప్రవేశపెట్టాలి. 4) కొత్త గోడౌన్లు కట్టే ప్రైవేటు పెట్టుబడిదార్లకు ప్రభుత్వం గ్యారంటీ ఇవ్వాలి. 5) బహిరంగ మార్కెట్ లో అమ్మకాల ద్వారా అవసరాలకు ఉపయోగించే నిల్వలను తగ్గించాలి. 6) ఎరువులు, పురుగుమందులు, పరికరాలను సబ్సిడీ మీద అందించే బదులు రైతులకు నేరుగా నగదు బదిలీ చేయాలి.

వీటిలో కొన్ని సిఫార్సులు ఈ పాటికే అమలువుతున్నాయి. పుదుచ్చేరి, చండీఘర్, దాద్రానగర్ హవేలీ కేంద్ర పాలిత ప్రాంతాల్లో ప్రజా పంపిణీ వ్యవస్థ స్థానంలో నగదు

బదిలీ ప్రారంభమైంది. ప్రైవేటు రంగంలో గోడౌన్ల నిర్మాణానికి భారత ఆహార సంస్థ ప్రైవేటు పెట్టుబడిదార్లకు గ్యారంటీ ఇచ్చే పథకాన్ని ప్రారంభించింది.

కార్పొరేట్ కంపెనీలు రెడీ: "వ్యవసాయం, విద్య, ఆరోగ్య రంగాలు మా లక్ష్యం" అని రిలయన్స్ గ్రూపు చైర్మన్ ముకేష్ అంబానీ ప్రకటించారు. ఆహార ధాన్యాల నిల్వలు - వాటి నిర్వహణ - రవాణాలో అదానీ కంపెనీ, 'అదానీ అగ్రిలాజిస్టిక్స్' పెట్టు



బదులు పెట్టింది. ఆహార ధాన్యాల వ్యాపార విస్తరణను 'అదానీ విల్మార్' కంపెనీ ప్రకటించింది. "వ్యవసాయ మౌలిక సౌకర్యాల్లో తాము పెద్ద సంస్థగా తయారవుతాం, అదానీ విల్మార్ దేశంలో పెద్ద ఆహార కంపెనీ అవుతుంది" అని అదానీ వ్యవసాయ గ్రూపు ముఖ్య అధికారి చెప్పారు.

ప్రపంచ వాణిజ్య సంస్థ ముప్పు: భారత దేశ ఆహార భద్రతా వ్యవస్థకు ప్రపంచ వాణిజ్య సంస్థ కూడా ప్రమాదం తెస్తోంది. స్వేచ్ఛా వ్యాపారాన్ని కనీస మద్దతు ధర ఆధారిత ప్రభుత్వ ఆహార నిల్వలు ప్రభావితం చేస్తాయని ప్రపంచ వాణిజ్య సంస్థలో సభ్యులుగా ఉన్న పారిశ్రామికంగా అభివృద్ధి చెందిన దేశాలు వ్యతిరేకిస్తున్నాయి. కనీస మద్దతు ధర ఆధారిత ఆహార ధాన్యాల సేకరణ, పంపిణీలను ఎత్తివేయాలని వారు భారత దేశాన్ని డిమాండ్ చేస్తున్నారు.

కానీ ఈ దేశాలు వారి స్వంత వ్యవసాయ రంగానికి భారీ సబ్సిడీలు ఇస్తున్నారు. 2020 సంవత్సరంలో వ్యవసాయ రంగానికి అమెరికా ప్రభుత్వం రూ.3 లక్షల 38 వేల కోట్లు సబ్సిడీ ఇస్తోంది. ఇది మొత్తం వ్యవసాయ ఆదాయంలో 40 శాతం. యూరోపియన్ యూనియన్ సభ్య దేశాలు ఉమ్మడిగా రూ.5 లక్షల 56 వేల కోట్లు తమ రైతులకు సబ్సిడీలుగా ఇస్తున్నాయి. కానీ మన దేశంలో మాత్రం రైతులకు మద్దతు ధరలు, సబ్సిడీలు ఇస్తే మార్కెట్లకు స్వేచ్ఛ లేకుండా పోతుందని గుంటనక్క మాటలు చెబుతున్నాయి.

మోడీ 3 వ్యవసాయ చట్టాలు

మోడీ నాయకత్వంలోని ఎన్డీఏ ప్రభుత్వం తన 'స్వావలంబన' (ఆత్మనిర్భర్) ప్రాజెక్టును అమలుచేసే తొందరలో ఉంది. వ్యవసాయం, ఆహార లభ్యతలో దీన్ని అమలు చేస్తుంది. ఇప్పటి వరకు అభివృద్ధి అయిన ఆహార యాజమాన్య వ్యవస్థను ఇది కూల్చివేస్తుంది. ఆహార ఉత్పత్తిలోకి స్వదేశీ, విదేశీ ప్రైవేటు పెట్టుబడి దార్లు ప్రవేశిస్తారు. స్వాతంత్ర్య ఉద్యమం ఫలితంగా వ్యవసాయం, ఆహారంలో ఇతర దేశాల మీద ఆధారపడకుండా స్వంతంగా, అభివృద్ధి సాధించిన దానికి వ్యవసాయంలో ఈ చట్టాల ఆధారంగా వచ్చే కార్పొరేట్ కంపెనీలు వ్యతిరేకం. బ్రిటీషు పాలకుల మాదిరిగా భారత దేశ ప్రజలకు ఆహారం మార్కెట్ ధరల మీదనే లభించేలా మోడీ ప్రభుత్వం మార్పులు చేస్తోంది.

తన ఆత్మ నిర్భర్ ప్రాజెక్టును అమల్లోకి తెచ్చేందుకు మూడు మోసపూరిత వ్యవసాయ చట్టాలను కార్మిక వ్యతిరేక కోడ్లతో పాటు ప్రతిపక్ష పార్లమెంట్ సభ్యులను సస్పెండ్ చేసి ఎటువంటి ఓటింగ్ లేకుండా పార్లమెంట్లో హడావుడిగా పాస్ చేసింది. ఇవి

1) ధర గ్యారంటీ, వ్యవసాయ సర్వీసులపై రైతుల (శక్తివంతం, రక్షణ) ఒప్పంద చట్టం, 2) రైతుల ఉత్పత్తుల వ్యాపారం, వాణిజ్యం (ప్రోత్సాహం, సులభతరం) చట్టం, 3) నిత్యావసర సరుకుల (సవరణ) చట్టం.

ఈ మూడు చట్టాలకు సంబంధించి రైతులు ప్రధానంగా ఈ కింది వాటిపై ఆందోళన చెందుతున్నారు.

- మూడు చట్టాలు ఒక దానికి మరోటి సంబంధం కలవి. వ్యవసాయాన్ని, వ్యవసాయ ఉత్పత్తులను కార్పొరేట్ కంపెనీలు స్వాధీనం చేసుకోడానికి ఉపయోగపడతాయి. ప్రైవేట్ పెట్టుబడిదార్లు, ప్రధానంగా బడా పెట్టుబడిదార్లు నిర్వహించే అఖిల భారత మార్కెట్ కు వాటిని అనుసంధానం చేస్తాయి.


- స్వామినాథన్ సి ఫార్ముల (ఖర్చుకి 50 శాతం అదనం) కంటే తక్కువగా ఉన్న ప్రస్తుతం ఉన్న మద్దతు ధరను కూడా అవి లేకుండా చేస్తాయి.

- వ్యవసాయ ఉత్పత్తుల మార్కెట్ కమిటీల ద్వారా ప్రభుత్వ నియంత్రణలో ఉన్న యంత్రాంగానికి అవి ముగింపు పలుకుతాయి. గిట్టుబాటు ధరలు రాకపోవటం వలన, అప్పుల భారం పెరుగుతున్నందున రైతులు ఆత్మహత్యలు చేసుకుంటున్న సందర్భంలో కార్పొరేట్

కంపెనీల దయా దాక్షిణ్యాలకు రైతులు వదిలివేయబడతారు. దేశంలో మొత్తం రైతుల్లో సన్న, చిన్న కారు రైతులు 86.2 శాతం ఉన్నారు. వీరికి ప్రభుత్వ మద్దతు లేకపోతే మరింత దాడికి గురవుతారు.

- వ్యవసాయ ఉత్పత్తుల మార్కెట్ కమిటీల నియంత్రణలో ఉన్న ప్రాంతీయ మార్కెట్లు మూతపడతాయి. పన్నులు కట్టని ప్రైవేట్ మార్కెట్లను అవి అనుమతిస్తాయి. ప్రభుత్వ నియంత్రణతో సంబంధం లేని ఆన్లైన్ అమ్మకాలతో సహా రాష్ట్రవ్యాప్తంగా, వివిధ రాష్ట్రాల్లో అమ్మకాలను అనుమతిస్తాయి.

- భారీ స్థాయి ప్రైవేటు గిడ్డంగుల నిర్మాణానికి, వాటిలో ఆహార ధాన్యాల నిల్వలకి, రాష్ట్రంలోనూ, రాష్ట్రాల మధ్య



సరుకుల రవాణాకి అవకాశం కల్పిస్తాయి.

- ధాన్యం, పప్పులు, నూనె గింజలు, వంట నూనెలు, ఉల్లిపాయలు, బంగాళా

దుంపలతో సహా నిత్యావసర సరుకులను నిత్యావసర సరుకుల చట్ట సవరణ నియంత్రణ నుండి తొలగించింది. మరిన్ని సరుకులను నియంత్రణ నుండి తొలగించే అధికారాన్ని ప్రభుత్వానికి ఇచ్చింది. కార్పొరేట్ కంపెనీల వ్యవసాయ ఉత్పత్తుల మార్కెటింగ్ కు సహాయపడతాయి.

- వ్యవసాయ కార్మికుల వేతనాలు కూడా భాగంగా ఉన్న కనీస మద్దతు ధర, దానితో పాటు వ్యవసాయ కార్మికులకు కనీస వేతనాలు కూడా లేకుండా పోతాయి.

- కార్పొరేట్ కంపెనీలు భారీ స్థాయిలో కార్పొరేట్ వ్యవసాయం చేయడాన్ని అవి అనుమతిస్తాయి. రైతులు కంపెనీల కబంధ హస్తాల్లో చిక్కుకుంటారు. వ్యవసాయ భూములు కూడా చివరికి కార్పొరేట్ కంపెనీల స్వాధీనమవుతాయి. బలహీనమైన వివాద పరిష్కార యంత్రాంగం మాత్రమే రైతులకు అందుబాటులో ఉంటుంది.


- ఈ మూడు చట్టాలతో పాటు విద్యుత్ సవరణ చట్టం, 2020 ని కూడా రైతులు వ్యతిరేకిస్తున్నారు. ఈ చట్టం విద్యుత్ పంపిణీ కంపెనీల (డిస్కాలు) ప్రైవేటీకరణను ప్రతిపాదించింది. రైతులకు ఇచ్చే ఉచిత విద్యుత్తుకు ముగింపు పలికి నగదు బదిలీ పథకాన్ని ప్రతిపాదించింది.



అంబానీ, అదానీ వస్తువులను బహిష్కరిద్దాం..

#BoycottAmbaniAdani

- రైతుల నిర్ణయం.




నాడు



బ్రిటీష్ వాడి దోపిడీకి వ్యతిరేకంగా దేశ స్వాతంత్ర్యం కోసం విదేశీ వస్తు బహిష్కరణ

నేడు



కార్పొరేట్ దోపిడీకి వ్యతిరేకంగా రైతు స్వాతంత్ర్యం కోసం రిలయన్స్ JIO ఉత్పత్తుల బహిష్కరణ

నిర్దిష్ట తక్షణ కార్యక్రమాలపై సిబ్బితీయు నిర్ణయాలు

రైతు పోరాటాలకు మన మద్దతును కొనసాగిస్తూనే కార్మికుల కోర్కెలపై విస్తృత ప్రచారాన్ని, పోరాట కార్యక్రమాలను చేపట్టాలి. సిబ్బితీయు వేదికపై ఈ స్వతంత్ర క్యాంపెయిన్ ను కార్మికవర్గాన్ని ప్రేరేపించేందుకు, వారిని సరైన సమయంలో అనేక రోజుల సమ్మెకు సిద్ధం చేసే లక్ష్యంతో జరగాలి.

కార్మిక వ్యతిరేక లేబర్ కోడ్లు, జాతి వ్యతిరేక ప్రైవేటీకరణకు వ్యతిరేకంగా చేసే కార్మిక వర్గపోరాటం, రైతు వ్యతిరేక వ్యవసాయచట్టాలు, విద్యుత్ సవరణ బిల్లు 2020ని వ్యతిరేకిస్తూ రైతులు చేసే పోరాటాలకు తోడుగా నిలుస్తుంది. కార్పొరేట్ అనుకూల నయా సరళీకరణ విధానాలను రైతులు, కార్మికుల పోరాటాలు వెనక్కి నెడతాయి. అందుకని రైతు చట్టాల రద్దు కోర్కెలతో పాటు తన ప్రత్యేక కోర్కెలపై కార్మిక వర్గం పోరాటాన్ని తీవ్రతరం చేయటం అతి ముఖ్యమైన అంశం.

కోర్కెలు:

1. 4 లేబర్ కోడ్లు రద్దు చేయాలి.
2. 3 వ్యవసాయ చట్టాలను ఉపసంహరించాలి.
3. విద్యుత్ బిల్లు 2020ని వెనక్కి తీసుకోవాలి.
4. ప్రైవేటీకరణను నిలిపివేయాలి.
5. ఆదాయ వన్ను వరిధిలో లేని ఖటుంబాలకు నెలకు రూ.7,500/- నగదు విదిలీ చేయాలి.
6. అవసరమైన వారందరికీ మనిషికి 10 కేలోల ఆహారధాన్యాలు పంపిణీ చేయాలి.
7. రోజు వేతనం రూ.700/-తో ఉపాధి హామీ పథకం కింద 200 రోజుల పని ఇవ్వాలి. పట్టణ ప్రాంతాల్లో చట్టం ప్రకారం ముందు చేయదగిన ఉపాధి గ్యారంటీ పథకం ప్రారంభం.
8. నూతన పెన్షన్ స్కీం రద్దు. పాత పెన్షన్

స్కీం అమలు చెయ్యాలి. ఈపీఎన్ ను మెరుగుపర్చాలి.

9. అందరికీ సామాజిక భద్రత
10. అందరికీ ఉచిత ఆరోగ్యం గ్యారంటీ చేయాలి.

తక్షణ కార్యక్రమాలు:

- 1) 2020, డిసెంబరు 30న అన్ని పని స్థలాల్లో ప్రదర్శనలు, అదే రోజు మండల కేంద్రాల్లో అసంఘటిత కార్మికులు, స్కీం వర్కర్ల ప్రదర్శనలు
2. 2021, జనవరి 7, 8: జిల్లా స్థాయి సమరశీల ప్రదర్శనలు/ కలెక్టరేట్ల దిగ్బంధం/ ఘెరావ్ / పికెటింగ్ చేసి అరెస్ట్ కావాలి.
3. జిల్లా స్థాయి నిరసన కార్యక్రమాలకు ముందుగా కరపత్రాలు, పోస్టర్లు, పని ప్రదేశంలో సమావేశాలు, గ్రామం/మండల స్థాయి జనరల్ బాడీలు, నివాస ప్రాంతాల సమావేశాలు
4. జనవరి 15 - 30 ప్రస్తుత పరిస్థితిపై అవగాహన పెంచటానికి అన్ని రాష్ట్రాల్లో ప్రాంతీయ జాతాలు, అన్ని రంగాల కార్మికులను గరిష్టంగా కలసి ఇప్పటి వరకు చేరుకోని వారిని చేరుకోవాలి. సమన్వయకు ప్రభుత్వ విధానాలకు మధ్య సంబంధాన్ని వివరించే లక్ష్యంతో జాతాలు జరగాలి.
5. ప్రాంతీయ జాతాలు రాష్ట్ర స్థాయి సమీకరణలో కలవాలి. సిబ్బితీయు కేంద్ర నాయకులు పాల్గొంటారు.
6. స్వతంత్రంగానూ, ఐక్యంగానూ, కార్మికుల ప్రత్యేక కోర్కెల పై వివిధ రంగాల్లో రంగాల వారీ కార్యక్రమాలు
7. ఐక్యవేదిక నిర్ణయించిన విధంగా ఐక్య కార్మిక సంఘాల వేదిక నిర్మాణం
8. రాష్ట్ర, జిల్లా, మండల, గ్రామ స్థాయిలో వీలైన అన్ని చోట్లా రైతు, వ్యవసాయ కార్మిక సంఘాల సమన్వయంతో భౌతిక మద్దతు, సంఘీభావ కార్యక్రమాలు

9. రైతు పోరాటాల్లో పాల్గొనేందుకు 10 మంది టీమ్ గా, ఒక టీమ్ తరువాత మరో టీమ్ ను షాజ్ హాన్ పూర్ సరిహద్దు (రాజస్థాన్, హర్యానా సరిహద్దు), పాల్వాల్ (హర్యానా ఢిల్లీ సరిహద్దు)లకు రాష్ట్ర కమిటీ పంపాలి. ప్రతి బ్యాచ్ 2 రోజులు ఉండాలి.

షాజ్ హాన్ పూర్ సరిహద్దుకు దగ్గర్లో ఉన్న రైల్వే స్టేషన్ ఆల్వార్, పాల్వాల్ సరిహద్దుకు దగ్గర్లో ఉన్న రైల్వే స్టేషన్ పాల్వాల్ యువజన, విద్యార్థి సంఘాలతో కలసి నిరుద్యోగ సమస్యపై

1. సిబ్బితీయు చొరవతో వారి రాష్ట్ర నాయకత్వాలతో సమావేశాలు జరపాలి.
2. జాయింట్ గా నిర్ణయించిన తేదీన జాతీయ భౌతిక సదస్సు
3. ఫిబ్రవరిలో రాష్ట్ర స్థాయి సమీకరణాలు నిర్మాణ సన్నద్ధత:

1. స్వతంత్ర, ఐక్య కార్యక్రమాలను రాష్ట్ర కమిటీ ప్లాన్ చెయ్యాలి.
2. కొనసాగింపుగా రాష్ట్ర, జిల్లా, మండల, యూనియన్ స్థాయి వరకు సమావేశాలు
3. జనవరి 15 లోపల మండల / గ్రామ/ వార్డు స్థాయిలో చురుకైన మన యూనియన్ కార్యకర్తలతో సిబ్బితీయు సమన్వయ కమిటీలు

నిర్మాణం :

కార్యక్రమాలకు తగ్గ సభ్యత్వం. కష్టపడి పోరాటాలు నిర్మిస్తున్నాం. కానీ సభ్యత్వ చేర్చింపునకు ఇది సాకు కాకూడదు.

ప్రచారం:

1. 2021 ఫిబ్రవరి ప్రాంతంలో ఢిల్లీలో ఆఫీసు బేరర్లకు క్లాసు/పరస్పర చర్చ
2. ఫిబ్రవరి ఆఖరి వారంలో ఢిల్లీలో హిందీ రాష్ట్రాల ఆఫీసు బేరర్లకు క్లాసులు
3. ఫిబ్రవరి ఆఖరి నాటికి అన్ని రాష్ట్రాల్లో క్లాసులను సిబ్బితీయు రాష్ట్ర కమిటీలు ప్లాన్ చెయ్యాలి.



అన్నదాతలకే కాదు.. అందరికీ ముప్పే

పాత్రికేయుడు పి. సాయిరామ్

నూతన వ్యవసాయ చట్టాల్లో వాడిన భాషవల్ల (తక్కువస్థాయి) కార్యనిర్వాహకులు తామే న్యాయస్థానాలుగా మారిపోతారు. న్యాయమూర్తి, ధర్మకర్త, తలారి కూడా అయిపోతారు. పెద్ద కార్పొరేట్లకూ, రైతులకూ మధ్య ఇదివరకే ఉన్న అన్యాయమైన అధికార అసమానతలను తాజా చట్టాలు మరింతగా పెంచుతాయి. ప్రభుత్వం ఊహించినదానికి భిన్నంగా రైతులు తమ (మన) హక్కుల కోసం నిలబడ్డారు.

“కేంద్ర ప్రభుత్వం లేదా రాష్ట్ర ప్రభుత్వానికి, కేంద్ర ప్రభుత్వ లేదా రాష్ట్ర ప్రభుత్వ అధికారికి, లేదా దీనికి సంబంధించిన మరే ఇతర వ్యక్తికి వ్యతిరేకంగా ఈ చట్టం కింద సదుద్దేశంతో చేసిన, చేయాలనుకున్న వాటి గురించి న్యాయ పరమైన ఫిర్యాదు, దావాలు ఉండవు.” రైతు ఉత్పత్తుల అమ్మకం, వాణిజ్య చట్టం, 2020లోని 13వ భాగంలోని వాక్యాలు ఇవి.

ఇప్పుడు కూడా ఈ కొత్త చట్టాలు రైతులను మాత్రమే ఉద్దేశించినవని మీరు అనుకుంటున్నారా?

సివిల్ సర్వీస్ ఉద్యోగులు నిర్వహించాల్సిన న్యాయపరమైన బాధ్యతలకు వ్యతిరేకంగా దావా వేయడానికి మినహాయింపునిచ్చే చట్టాలు కూడా ఉన్నాయి. కానీ ఇది దాన్ని ఎన్నో రెట్లు మించిపోయింది. ‘సదుద్దేశంతో’ వాళ్లు ఏం చేసినా దానికి చట్టపరమైన మినహాయింపు ఇవ్వడం మరీ అతిశయం. ‘సదుద్దేశంతోనే ఏదైనా నేరం చేసి ఉంటే వాళ్లను కోర్టుకు ఈడ్వలేక పోవడమే కాదు, ఇతరత్రా వేరే విధమైన చర్యలు తీసుకోవడానికి కూడా అవకాశం లేనంత రక్షణలో వారున్నారు. పొరపాటున మీరు ఈ అంశం వదిలేసివుంటే గనక చట్టంలోని 15వ భాగం దాన్ని తిరిగి నొక్కి

చెబుతుంది. ఈ అంశాలను విచారించే పరిధి ఏ సివిల్ న్యాయస్థానానికి కూడా లేదని.

అసలు చట్టపరంగా సవాలు చేయలేని, సదుద్దేశంతో పనులు చేసే ‘మరే ఇతర వ్యక్తి’ ఎవరు?

క్లా: నిరసన తెలుపుతున్న రైతుల నినాదాల్లో దొర్లుతున్న బడా కార్పొరేట్ సామ్రాజ్యాధిపతులు పేర్లను వినడానికి ప్రయత్నించండి. ఇదంతా కూడా వ్యాపారాన్ని, చాలా చాలా పెద్ద వ్యాపారాన్ని సులభతరం చేయడంలో భాగంగా జరుగుతోంది. ‘ఏ ఫిర్యాదు, వ్యాజ్యం లేదా మరే ఇతర న్యాయపరమైన చర్యలు ఉండవు’... వ్యాజ్యం వేయలేనిది రైతులు మాత్రమే కాదు, ఎవరూ వేయలేరు. ప్రజాహిత వ్యాజ్యాలకు కూడా ఇదే వర్తిస్తుంది. లాభాపేక్ష లేని గ్రూపులు, రైతు సంఘాలు, లేదా మంచో చెడ్డో ఉద్దేశాలతో ఉన్న ఏ పౌరుడి జోక్యానికి కూడా ఇందులో వీలులేదు. అత్యవసర పరిస్థితి విధించిన 1975-77 కాలంలో తేలిగ్గా అన్ని ప్రాథమిక హక్కులు రద్దయి పోయాయి. మళ్లీ దాని తర్వాత న్యాయస్థానాలను ఆశ్రయించే హక్కు పౌరుడికి లేకుండా చేసిన విషయంలో ఈ చట్టాలు మరీ అతిశయపు మినహాయింపులు ఇచ్చేశాయి.

ప్రతి భారతీయుడి మీద దీని ప్రభావం ఉంటుంది. ఇంకోరకంగా చెప్పాలంటే, ఈ చట్టాల్లో వాడిన భాషవల్ల (తక్కువస్థాయి) కార్యనిర్వాహకులు తామే న్యాయస్థానాలుగా మారిపోతారు. వాస్తవంగా చెప్పాలంటే, న్యాయమూర్తి, ధర్మకర్త, తలారి కూడా అయిపోతారు. రైతులు మున్ముందు వ్యవహారం చేయాల్సిన పెద్ద కార్పొరేట్లకూ, రైతులకూ మధ్య ఇదివరకే ఉన్న అన్యాయమైన అధికార అసమానతలను ఇది మరింతగా పెంచుతుంది. దీనిమీద

ఆందోళన చెందిన ఢిల్లీ బార్ కౌన్సిల్ ప్రధాన మంత్రి నరేంద్ర మోదీకి రాసిన లేఖలో ఇలా ప్రశ్నించింది: “పౌర పరిణామాలకు దారితీసే అవకాశమున్న వివాదాల్లో పాలన, కార్యనిర్వహణకు సంబంధించిన యంత్రాంగానికి తీర్పునిచ్చే అధికారాన్ని ఎలా ఇస్తారు?” ఈ న్యాయసంబంధ అధికారాలను కార్యనిర్వాహక యంత్రాంగానికి బదిలీ చేయడాన్ని ‘ప్రమాదకరం, మహాపరాధం’ అని ఢిల్లీ బార్ కౌన్సిల్ అభివర్ణించింది. న్యాయవృత్తి మీద చూపే ప్రభావం గురించి, ‘ఇది ప్రత్యేకించి జిల్లా న్యాయ స్థానాల విధులకు తీవ్రమైన హాని కలిగించడంతో పాటు న్యాయవాదుల ఉని కిని కూడా లేకుండా చేస్తుంది’ అని అభిప్రాయపడింది.

ఇప్పుడు కూడా ఈ చట్టాలు కేవలం రైతులను ఉద్దేశించినవేనని అనుకుంటున్నారా?

కార్యనిర్వాహక యంత్రాంగానికి న్యాయపరమైన అధికారాలను బదిలీచేయడం ఒప్పందాలకు సంబంధించిన చట్టంలో ఉంది. దీనిలోని 19వ భాగం ఏమంటుందంటే: సబ్ డివిజనల్ అధికారి, పునర్విచారణ జరిపే అధికారి ఈ చట్టం కింద మూర్తి సాధికారులై నిర్ణయించినదాన్ని నిలిపివేయగలిగే అధికారం ఏ సివిల్ న్యాయ స్థానానికిగానీ మరే ఇతర అధికార యంత్రాంగానికి గానీ లేదు. ఈ వ్యవసాయ చట్టంలోని 19వ భాగపు సారాంశం... రాజ్యాంగపరమైన విచికిత్సకు హక్కు కల్పించే రాజ్యాంగంలోని 32వ ఆర్టికల్ను కొట్టి పడేస్తోంది. ఆర్టికల్ 32ను రాజ్యాంగపు ప్రాథమికమైన నిర్మాణంగా పరిగణిస్తారు. కచ్చితంగా ‘ప్రధాన స్రవంతి’ మీడియా (జనాభాలో 70 శాతానికి సంబంధించిన అంశాలను

విస్మరించేదానికి పెట్టిన చిత్రమైన పేరు)కు ఈ వ్యవసాయ చట్టాలవల్ల భారత ప్రజాస్వామ్యానికి సంభవించే విపరీణమాల గురించి తెలిసే అవకాశం లేదు. కానీ ప్రజాహితం, ప్రజాస్వామ్యం కన్నా ఎక్కువగా వారిని లాభాపేక్ష నడిపిస్తుంది.

ఇందులో ప్రయోజనాల వైరుధ్యం ఏమైనా ఉందా అనే అనుమానాలుంటే అవి వదిలించుకోండి. ఈ మీడియా సంస్థలు కూడా కార్పొరేషన్లే. దేశంలోని అతిపెద్ద కార్పొరేషన్ అధిపతి దేశంలోని అతిపెద్ద మీడియా సంస్థ యజమాని కూడా. చాలా కాలంగానే ఈ ఫోర్ట్ ఎస్టేట్ కూ, రియల్ ఎస్టేట్ కూ మధ్య ఉన్న తేడా ఏమిటో మాపలేనట్టు అయిపోయింది. కార్పొరేషన్ ప్రయోజనాలను కాదని పౌర ప్రయోజనాలకు ప్రాధాన్యం ఇవ్వలేనంత లోతుగా ఈ ప్రధాన స్రవంతి మీడియా తన ప్రపంచంలో కూరుకు పోయివుంది. వారి సృతికల్లో, చానల్లలో రైతులను రాక్షసులుగా నిర్మించడం జరుగుతోంది. ధనిక రైతులు,


కేవలం పంజాబీయులు, ఖలిస్తానీలు, కపటులు, కాంగ్రెస్ దేశద్రోహులు, ఇట్లా ఎన్నో రకాలుగా ఎంతో ప్రతిభావంతంగా చూపుతూనే ఉన్నారు. కాకపోతే ఈ పెద్ద మీడియా సంస్థల సంపాదకీయాలు భిన్నమైన ఎత్తుగడ అనుసరిస్తాయి. మొసలి కన్నీళ్లు కారుస్తాయి. ప్రభుత్వం ఈ విషయంలో మరింత మెరుగ్గా వ్యవహరించాల్సిందని చెబుతాయి. రైతుల మేలు కోరి, ఆర్థిక వ్యవస్థను మెరుగుపరిచే ఉద్దేశంతో ప్రభుత్వ ఆర్థికవేత్తలు, ప్రధానమంత్రి తెచ్చిన ఈ చట్టాలు చాలా అవనరం, ఆచరించదగ్గవని చెబుతాయి.

కానీ అవన్నీ వేసుకోని ఒక ప్రశ్న: ఇప్పుడే ఎందుకు? కార్మిక చట్టాలు కూడా ఇంత హడావుడిగా ఎందుకు ముందుకు తెచ్చారు? ఎంతో శ్రద్ధ చూపాల్సిన వేయి అంశాలుండగా ఈ కోవిడ్ మహమ్మారి సంక్షోభ సమయమే ఈ చట్టాలను తేవడానికి ఎందుకు అనువైన సమయమని బీజేపీ భావించింది? కోవిడ్ వల్ల తీవ్రంగా

దెబ్బతిని, చలనం కోల్పోయివున్న రైతులు, కార్మికులు ఏ రకంగానూ అర్థవంతమైన నిరసన చేయలేరని వాళ్ల అంచనా. కాబట్టి, ఇదే సరైన సమయం. అంటే సమూల సంస్కరణలను ముందుకు జరిపే 'రెండో 1991 క్షణాన్ని' వాళ్లు దర్శించారు. మంచి సంక్షోభాన్ని అస్సలు వృథా చేయొద్దని వాళ్లకు తెలుసు. 2018 నవంబరులో లక్ష మందికి పైగా రైతులు ఢిల్లీలోని పార్లమెంట్ దగ్గర స్వామినాథన్ నివేదిక సిఫారసులను అమలు చేయాలని డిమాండ్ చేస్తూ నిరసనకు దిగారు. అందులోని ముఖ్యాంశాలైన రుణమాఫీ, కనీస మద్దతు ధరకు హామీ ఇవ్వాలని డిమాండ్ చేశారు. అందులో కేవలం పంజాబ్ రైతులే లేరు, 22 రాష్ట్రాలు, 4 కేంద్ర పాలిత ప్రాంతాల్లోని రైతులు ఉన్నారు. ఇప్పుడు కూడా ప్రభుత్వం ఊహించినదానికి భిన్నంగా రైతులు తమ (మన) హక్కుల కోసం నిలబడ్డారు. తమ ఆరోగ్యాన్ని ఫణంగా పెట్టి వ్యవసాయ చట్టాలకు వ్యతిరేకంగా పోరాడుతున్నారు.

పంజాబ్ డీఐజీ రాజీనామా

కేంద్ర ప్రభుత్వం తీసుకొచ్చిన కార్పొరేట్ల అనుకూల ప్రజా వ్యతిరేక మూడు కొత్త వ్యవసాయ చట్టాలను నిరసిస్తూ రైతుల ఉద్యమానికి మద్దతుగా, కేంద్ర నరేంద్ర మోడీ ప్రభుత్వం రైతులపై చేస్తున్న దాడులకు నిరసనగా పంజాబ్ డిప్యూటీ ఇన్ స్పెక్టర్ జనరల్ (జైల్లు) లక్ష్మీందర్ సింగ్ జఖర్ తన పదవికి రాజీనామా చేశాడు. రాజీనామా లేఖను రాష్ట్ర ప్రభుత్వానికి ఇచ్చినట్లు జఖర్ తెలిపారు.



“నేను అన్ని ఫార్మాలిటీలను పూర్తి చేశా. అందువల్ల, నా రాజీనామాను అంగీకరించడంలో ఎటువంటి ఇబ్బంది ఉంటుందనుకోను” అని ఆయన అన్నారు. మొదట రైతును, తరువాత పోలీసు అధికారిని. ఈ రోజు నాకు ఏ స్థానం లభించినా, దానికి కారణం మా నాన్న పొలాల్లో రైతుగా పనిచేసి నన్ను చదువుకునేలా చేశాడు. అందువల్ల, వ్యవసాయానికి నా జీవితమంతా రుణపడి ఉంటాను అని జఖర్ అన్నారు. అంతకు ముందు, అకాలీదళ్ నాయకుడు, పంజాబ్ మాజీ ముఖ్యమంత్రి ప్రకాష్ సింగ్ బాదల్, కేంద్రం తెచ్చిన వ్యవసాయ చట్టాలను నిరసిస్తూ తన ‘పద్మ విభూషణ్’ అవార్డును వాపస్ చేశారు. రైతులకు సంఘీభావం తెలిపేందుకు ‘పద్మభూషణ్’ అవార్డును తిరిగి

ఇస్తున్నట్లు ఎన్ఎడీ (డెమోక్రాటిక్) నాయకుడు సుఖ్దేవ్ సింగ్ ధిండ్నా కూడా ప్రకటించారు. రైతుల ఆందోళనకు పంజాబ్కు చెందిన పలువురు జాతీయ, అంతర్జాతీయ క్రీడాకారులు మద్దతును తెలిపారు. పలువురు క్రీడాకారులు తమ అవార్డులను వాపస్ చేశారు. ప్రముఖ పంజాబీ కవి సుర్జిత్ పతార్ తన పద్మశ్రీ అవార్డును తిరిగి ఇచ్చే నిర్ణయాన్ని ప్రకటించారు.

కేరళలో ఎల్డిఎఫ్ తిరుగులేని విజయం

కేరళ స్థానిక స్వపరిపాలనా సంస్థల (ఎల్ఎన్జిఐ) ఎన్నికల్లో వామపక్ష ప్రజాతంత్ర సంఘటన (ఎల్డిఎఫ్) తిరుగులేని విజయం సాధించింది. మొత్తం 14 జిల్లా పంచాయతీలకు గానూ 11, 152 బ్లాక్ పంచాయతీలకు గానూ 108 ఎల్డిఎఫ్ గెలుచుకుంది. అలాగే 941 పంచాయతీల్లో 514 కైవసం చేసుకుంది. ఆరు మున్సిపల్ కార్పొరేషన్లలో ఐదంటిని, 86 మున్సిపాలిటీల్లో 35 అది చేజిక్కించుకుంది.

ఐదేళ్ల క్రితం అంటే 2015 ఎన్నికల్లో

ఆర్థం (ఆరోగ్యం), ప్రభుత్వ, ప్రైవేటు పాఠశాలలను ఆధునీకరించడం, సామాజిక భద్రతా ప్రయోజనాల పెంపు వంటి అభివృద్ధి కార్యక్రమాలను పెద్దయెత్తున చేపట్టడంలో ఎల్డిఎఫ్ ప్రభుత్వ రికార్డును చూసే ప్రజలు ఇంతటి ఘన విజయాన్ని ఎల్డిఎఫ్కు చేకూర్చారు.

కేరళలోని స్థానిక సంస్థలు అనేక విషయాల్లో మిగతా దేశానికి ఆదర్శంగా నిలిచాయి. 1996లో ఎల్డిఎఫ్ ప్రభుత్వం సమర్థవంతంగా వాటికి అధికారాలను, నిధులను వికేంద్రీకరించి, ఇందుకు

నిర్మాణం, పారిశుధ్యం, తాగునీటి సౌకర్యాలు వంటి మౌలిక సేవలను అందించే బాధ్యతను కూడా వీటికే అప్పగించింది. ప్రజలకు మౌలిక సేవలను అందించడంతో పాటు గత నాలుగున్నరేళ్ళు ఎల్డిఎఫ్ ప్రభుత్వ హయాంలో సాధికారత సాధించిన స్థానిక సంస్థలు 2018, 2019లలో వచ్చిన వరదలను, తర్వాత కరోనా మహమ్మారిని అత్యంత సమర్థవంతంగా ఎదుర్కొన్నాయి. కోవిడ్ గురించి విస్తృత స్థాయిలో ప్రజలను చైతన్యపరచడం, కోవిడ్ బాధితులను గుర్తించి, వారి డేటాను సేకరించడంలో, క్వారంటైన్ నిబంధనలు అమలు చేయడంలో, ప్రజలకు ముఖ్యంగా కరోనా సోకిన వారికి నిత్యావసరాలు అందేలా చూడడంలోనూ దాదాపు 1,200 స్థానిక సంస్థలు అద్భుతమైన కృషిచేశాయి.

స్థానిక సంస్థలు చేసిన ఈ కృషి లేదా స్థానిక పరిణామాలకు సంబంధించిన అంశాలు ఇవేషీ ప్రతిపక్షాలైన యూడీఎఫ్, బిజెపిలకు పట్టలేదు. వారి ఎన్నికల ప్రచారం ఎంతసేపూ ముఖ్యమంత్రి, ఎల్డిఎఫ్ ప్రభుత్వంలోని ఇతర మంత్రులు, సిపిఎం నేతలపై నిరాధార అవినీతి, కుంభకోణాల ఆరోపణలు గుప్పించడం చుట్టూనే తిరిగింది. ప్రధాన స్రవంతిలోని మీడియాలో ఒక సెక్షన్ దీనిని మరింత ఎగదోయడంలో తన వంతు పాత్ర పోషించింది. బంగారం అక్రమ రవాణా కేసు, లైఫ్ మిషన్, ఇతర ప్రభుత్వ కార్యక్రమాల్లో అవకతవకలు జరిగి యంటూ దుష్ప్రచారం సాగించడం పెద్దయెత్తున తప్పుడు సమాచారం గుప్పించడంపై దృష్టి పెట్టింది. స్థానిక సంస్థల ఎన్నికలు జరగనున్న నేపథ్యంలో



కన్నా ఈసారి ఎల్డిఎఫ్ ఓవరాల్గా మెరుగైన విజయాలను సాధించింది. గత సారి స్థానిక ఎన్నికలు జరిగేప్పుడు కేరళలో కాంగ్రెస్ నేతృత్వంలోని యూడీఎఫ్ అధికారంలో వుంది. ఎల్డిఎఫ్ ప్రభుత్వ నాలుగున్నరేళ్ళ పాలన తరువాత ఇప్పుడీ ఎన్నికలు జరిగాయి. కాబట్టి, ఈ తీర్పును పినరయి విజయన్ ప్రభుత్వ స్థానిక సంస్థల పనితీరుకు లభించిన ప్రజామోదంగనే భావించొచ్చు.

లైఫ్ మిషన్ (గృహ నిర్మాణం),

చట్టపరమైన తోడ్పాటును కూడా ఇచ్చింది. మూడంచెల పంచాయతీ వ్యవస్థ తమ కింద వున్న సంస్థల మధ్య పరిధులను స్పష్టంగా నిర్దేశించింది. జిల్లా స్థాయిలో వున్న ప్రభుత్వ పాఠశాలలు, సంస్థలు, నిత్య జీవితంతో ముడిపడి వున్న ఆస్పత్రులు, వ్యవసాయం, మత్స్య పరిశ్రమ, సూక్ష్మ నీటిపారుదల, చిన్న తరహా పరిశ్రమల రంగాలు వీటన్నిటినీ మూడంచెల పంచాయతీ వ్యవస్థ కిందికి తీసుకొచ్చింది. రహదారులను అభివృద్ధిపరచడం, గృహ

ఎల్డీఎఫ్ ప్రభుత్వాన్ని అప్రతిష్ట పాల్పేసేందుకు ఎన్ఫోర్స్మెంట్ డైరెక్టరేట్ వంటి కేంద్ర దర్యాప్తు సంస్థలను ఉపయోగించుకుని మీడియాకు లీకులు వదిలించింది.

ఈ విధమైన తప్పుడు ప్రచారం చేయడంలో కాంగ్రెస్, బీజేపీ పోటీ పడ్డాయి. ఎల్డీఎఫ్ను అపఖ్యాతిపాలు చేయడానికి ఇదొక్కటే మార్గమని కాంగ్రెస్, బీజేపీ భావించాయి. ఎల్డీఎఫ్ ప్రభుత్వం, స్థానిక సంస్థలు ప్రజలకు సేవలు అందించడంలో అద్భుతమైన కృషి నుంచి ప్రజల వృష్టిని మళ్లించడానికి అవి పడరాని పాట్లు పడ్డాయి.

కానీ, కేరళ ప్రజలు ఈ ప్రతికూల, నీతిమాలిన ప్రచారాన్ని తిప్పికొట్టారు. వారు తమ స్వీయానుభవంతో ఎల్డీఎఫ్ ప్రభుత్వ పాలనలో తమకు జరిగిన మేలును గుర్తించి ఓటు చేశారు.

తనకు బలమైన కేంద్రాలుగా ఉన్న కొట్టాయం జిల్లా పంచాయతీ, కొచ్చి మున్సిపల్ కార్పొరేషన్లలో యూడీఎఫ్ ఈ సారి పరాజయం పాలైంది. తిరువనంతపురం మున్సిపల్ కార్పొరేషన్ను ఈసారి ఎలాగైనా చేజిక్కించుకోవాలని చూసిన బీజేపీకి గతసారి కన్నా తక్కువ సీట్లు

వచ్చాయి. ఎల్డీఎఫ్కు లభించిన ఈ అద్భుత విజయం ముమ్మాటికీ అభినందనీయం. కేరళ అభివృద్ధిలో కీలక భూమిక వహిస్తున్న స్థానిక స్వపరిపాలనా సంస్థలను మరింత బలోపేతం చేయడానికి ఈ విజయం దోహద పడుతుందనడంలో ఎలాంటి సందేహం లేదు. వచ్చే ఏడాది ఏప్రిల్-మే మాసాల్లో జరగనున్న అసెంబ్లీ ఎన్నికలను ఎల్డీఎఫ్ మరింత దృఢ చిత్తంతో, నైతిక స్థైర్యంతో ఎదుర్కోవడానికి ఈ ఫలితాలు ఎంతో ప్రేరణనిస్తాయి.

2015 లో కేరళ స్థానిక ఎన్నికల ఫలితాల తీరు

| ఫ్రంట్ | గ్రామ పంచాయతీ | బ్లాక్ పంచాయతీ | జిల్లా పంచాయతీ | మున్సిపాలిటీ | కార్పొరేషన్ |
|----------|---------------|----------------|----------------|--------------|-------------|
| ఎల్డీఎఫ్ | 549 | 89 | 7 | 44 | 4 |
| యుడీఎఫ్ | 365 | 62 | 7 | 41 | 2 |
| బిజెపి | 14 | 0 | 0 | 1 | 0 |
| ఇతరులు | 13 | 1 | 0 | 0 | 0 |
| మొత్తం | 941 | 152 | 14 | 86 | 6 |

2020లో కేరళ స్థానిక ఎన్నికల ఫలితాల తీరు


| గ్రామ పంచాయతీ | బ్లాక్ పంచాయతీ | జిల్లా పంచాయతీ | మున్సిపాలిటీ | కార్పొరేషన్ |
|---------------|----------------|----------------|--------------|-------------|
| 514 | 108 | 11 | 45 | 5 |
| 375 | 44 | 2 | 35 | 1 |
| 23 | 0 | 0 | 2 | 0 |
| 29 | 0 | 1 టై | 4 టై | 0 |
| 941 | 152 | 14 | 86 | 6 |

సేకరణ: 'పీపుల్స్ డెమోక్రసీ'

ఇతర రాష్ట్రాల్లో జరిగిన డిసెంబర్ 8 బండ్

కేరళ : రైతుల పోరాటానికి మద్దతుగా కార్మిక సంఘాల ఐక్య వేదిక డిసెంబర్ 8న సంఘీభావ కార్యక్రమాలు నిర్వహించింది. అనేక ప్రాంతాల్లో ఊరేగింపులు, బహిరంగ సభలు జరిగాయి. కోజికోడ్లో పార్లమెంట్ సభ్యులు, రాష్ట్ర ప్రధాన కార్యదర్శి ఇ.కరీమ్

బెంగుళూరు బండ్ను నిర్వహించే సమయంలో సిఐటియు, అఖిల భారత రైతు సంఘం, అఖిల భారత వ్యవసాయ కార్మిక సంఘం నుండి 450 మందిని అరెస్టు చేశారు. జిగానీ పారిశ్రామిక ప్రాంతంలో 100 మంది కార్మికులు బండ్ను నిర్వహించారు.



పాల్గొన్నారు. అదే రోజున స్థానిక ఎన్నికలు ఉన్నందున త్రివేండ్రం, కొల్లాం, పాతానమిట్ట, ఆలపూజ, ఇడుక్కి జిల్లాల్లో కార్యక్రమం అమలు కాలేదు.

గుజరాత్: రాష్ట్రంలో పోలీసులు 7వ తేదీ అర్ధరాత్రి, 8వ తేదీ వేకువ జామున గుజరాత్ కిసాన్ సభ నాయకులు, సిఐటియు నాయకుల ఇళ్ళు వద్ద అరెస్టు చేశారు. అరెస్టు అయిన వారిలో అరుణ్ మెహతా (సిఐటియు) తదితరులు ఉన్నారు.

కర్నాటక : బెంగుళూరులో సిఐటియు, ఐఎన్టీయుసి, టియుసిసి, ఎఐసిసిటియు, హెచ్ఎంఎస్, కర్నాటక ప్రాంతీయ రైతుల యూనియన్ ఎస్ఎఫ్ఐ, డివైఎఫ్ఐ, లాయర్ల యూనియన్లు ఐక్యంగా 2 వేల మంది ఊరేగింపు చేశారు. దక్షిణ

తూర్పు బెంగుళూరులో 500 మంది ప్రదర్శన చేశారు. బెంగుళూరు గ్రామీణ ప్రాంతంలో 650 మంది బండ్ కార్యక్రమాల్లో పాల్గొన్నారు. మొత్తం 31లోని 29 జిల్లా కేంద్రాల్లో సిఐటియు, ఇతర కార్మిక సంఘాలు, వివిధ ప్రజా సంఘాలు బండ్ను నిర్వహించాయి. రోడ్లను దిగ్బంధనం చేశారు. 29 జిల్లాల్లోనూ అనేక తాలూకాల్లో ప్రదర్శనలు జరిగాయి.

హర్యానా : గుర్గాం జాతీయ రహదారిలో బండ్ నిర్వహించి ప్రదర్శనలకు నాయకత్వం వహిస్తున్న రాష్ట్ర సిఐటియు నాయకులు సురేఖ, సత్వీర్ సింగ్, సుఖ్బీర్ సింగ్ తదితర సిఐటియు నాయకులను రాష్ట్ర రైతు సంఘనాయకులతో పాటు అరెస్టు చేశారు.

మధ్యప్రదేశ్: గ్వాలియర్, మురైనా బండ్, ఇతర పట్టణాలు, నగరాల్లో బండ్ పూర్తిగా జరిగింది. రాష్ట్ర రాజధాని భోపాల్, గ్వాలియర్లో సిఐటియు ద్విచక్ర వాహనాల ర్యాలీ నిర్వహించింది. ఇతర ప్రజా సంఘాలు కూడా పాల్గొన్నాయి. కార్మిక సంఘాలు, రైతు సంఘం ఇండోర్ నగరంలో ఊరేగింపు నిర్వహించారు. ఇతర జిల్లా కేంద్రాల్లో ప్రదర్శనలు చేశారు. బొగ్గు గనులు పూర్తిగా మూతపడ్డాయి. రేవా, సత్నాలో సిమెంట్ కార్మికులు, అన్ని జిల్లాల్లో మెడికల్ రిప్రజెంటేటివ్లు, కొన్ని ప్రాంతాల్లో ఎల్ఐసీ ఉద్యోగులు ప్రదర్శనలు చేశాయి.

రాష్ట్రంలో రైతు పోరాటాలకు సంఘీభావం

నవంబరు 28 : ఢిల్లీ సరిహద్దుల్లో రైతులపై జరిగిన దమనకాండను వ్యతిరేకిస్తూ 151 మండల కేంద్రాల్లో జరిగిన ధర్నాల్లో 5,904 మంది కార్మికులు పాల్గొన్నారు.

డిసెంబర్ 3 : 109 కేంద్రాల్లో జరిగిన రాస్తారోకోలలో 5,145 మంది కార్మికులు పాల్గొన్నారు.

డిసెంబర్ 4, 5 : 169 కేంద్రాల్లో ధర్నాలు జరిగాయి.

డిసెంబర్ 8 బండ్ : 419 కేంద్రాల్లో జరిగిన బండ్ కార్యక్రమాల్లో 24,696 మంది కార్మికులు పాల్గొన్నారు. 63,500 కరపత్రాలను సిఐటియు పంపిణీ చేసింది.

సంఘీభావ నిధి : డిసెంబర్ 1 నాటికి రైతు పోరాటానికి సంఘీభావంగా సిఐటియు రాష్ట్ర కమిటీ ద్వారా అఖిల భారత రైతు సంఘం ఖాతాకు జమ అయిన మొత్తం 13,87,866.



పిన్న వయసులోనే మేయర్ పదవిలో ఆర్క

కేరళకు చెందిన ఈ అమ్మాయి పేరు ఇప్పుడు దేశమంతటా మారుమోగుతోంది. అందుకు కారణం ఈ 21 ఏళ్ల బీఎస్సీ సెకండ్ ఇయర్ విద్యార్థిని తొలి ఎన్నికలోనే గెలుపొందారు. కేరళ రాజధాని తిరువనంతపురానికి తదుపరి మేయర్గా ఆమె పేరు ఖరారయింది. అంతేకాదు, దేశంలోనే అతి చిన్న వయసున్న మేయర్గా చరిత్ర సృష్టించారు. నగర పాలనలో

భాగం అయ్యాయి.

తిరువనంతపురంలోని దిగువ మధ్య తరగతి కుటుంబాల్లో మా కుటుంబం ఒకటి. నాన్న ఎలక్ట్రిషియన్. అమ్మ ఎల్ఐసి ఏజెంట్. నన్నూ, అన్నయ్యనూ బాగా చదివించాలని మా అమ్మానాన్నా బాగా కష్టపడ్డారు. ఆటోమొబైల్ ఇంజనీరింగ్ చేసిన మా అన్నయ్య ఉద్యోగం కోసం మధ్యప్రాచ్యం వెళ్ళాడు..

నాదైన స్వతంత్ర దృక్పథం రూపుదిద్దుకోవడంలో బాలసంఘం పాత్ర ఎంతో ఉంది. ఆ తరువాత సంఘం జిల్లా అధ్యక్షురాలిగా చేశా. రెండేళ్ళ నుంచి రాష్ట్ర అధ్యక్షురాలుగా ఉంటున్నా. 'బాల సంఘం'లో నేను క్రియాశీలంగా ఉండడాన్ని పార్టీ గమనించింది. సీపీఎం విద్యార్థి విభాగమైన స్టూడెంట్ ఫెడరేషన్ ఆఫ్ ఇండియా (ఎస్ఎఫ్ఐ)లో స్థానం కల్పించింది. ఎస్ఎఫ్ఐ రాష్ట్ర కమిటీలో కూడా పని చేశా. దీనివల్ల రాష్ట్రంలో దాదాపు అన్ని జిల్లాల్లోనూ పర్యటించే అవకాశం దొరికింది. వివిధ ప్రాంతాల్లో ఉన్న సమస్యల గురించి అవగాహన ఏర్పడింది. నా మీద నమ్మకంతో తిరువనంతపురం కార్పొరేషన్ ఎన్నికల్లో పోటీ చేయాల్సిందిగా పార్టీ పెద్దలు అడిగారు. ముదవన్గల్ వార్డు నుంచి బరిలోకి దిగా.

యువతకు రాజకీయాలేంటన్నారు...

ఆల్ సెయింట్స్ కాలేజీలో బీఎస్సీ రెండో సంవత్సరం చదువుతున్నా. మా అధ్యాపకులు, తోటి విద్యార్థులు పూర్తి మద్దతునిచ్చారు. అయితే నా పరిచయ స్థుల్లో కొందరు సానుకూలంగా స్పందించినా, మరికొందరు చదువుకుంటున్న సమయంలో రాజకీయాలు ఎందుకన్నారు. విద్యార్థి రాజకీయాలను గట్టిగా సమర్థిస్తా. కొన్నేళ్ళుగా రాజకీయాల్లో చురుగ్గా ఉన్నా చదువును నిర్లక్ష్యం చెయ్యలేదు. రాజకీయాలతో పాటు చదువు మీద కూడా అంతే దృష్టి కేంద్రీకరించాలని ఎన్నికల ప్రచారం చేస్తున్నప్పుడు చాలామంది మహిళలు నాకు సూచించారు. అలాగేనని వారికి మాట ఇచ్చా. ఈ ఎన్నికలను ఆత్మవిశ్వాసంతో, ధైర్యంతో ఎదుర్కొన్నా. వయసు తక్కువ, ప్రత్యక్ష రాజకీయాల్లో



తనదైన ముద్ర వేయడానికి సిద్ధమవుతున్న ఈ యువతరం ప్రతినిధి చెబుతున్న సంగతులివి...

“నాకు రాజకీయాలపై ఆసక్తి ఏర్పడడానికి కారణం నా కుటుంబమే. మా నాన్న కె.ఎం. రాజేంద్రన్తో పాటు మా అమ్మ శ్రీలత, మా అన్నయ్య అరవింద్ అందరూ సీపీఎం సభ్యులే. ఇంట్లో ఎప్పుడూ రాజకీయపరమైన చర్చలు ఆరుగురికూ ఉండేవి. ‘మాది పార్టీ కుటుంబం’ అని మా నాన్న గర్వంగా చెబుతూ ఉండేవారు. అలా చిన్నప్పటి నుంచే నా జీవితంలో రాజకీయాలు ఒక

ప్రస్తుతం ఓ చిన్న ఇంట్లో ఉంటున్నాం. నెలకు ఆరువేల అద్దె కడుతున్నాం. ఇన్ని ఇబ్బందులున్నా... రాజకీయాల్లోకి వెళ్ళాలనే నా కోరికను అమ్మానాన్న ఎప్పుడూ కాదనలేదు.


సీపీఎంతో నా అనుబంధం అయిందో తరగతి చదువుతున్నప్పుడు ఏర్పడింది. పిల్లల కోసం ‘బాలసంఘం’ పేరుతో ఒక సంస్థను ఆ పార్టీ నిర్వహిస్తోంది. దానిలో సభ్యురాలుగా చేరా. సమాజం పట్ల బాధ్యతగా ఎలా ఉండాలి, సొంత వ్యక్తిత్వాన్ని ఎలా ఏర్పరచుకోవాలి.. ఇలా అనేక విషయాలు అక్కడ నేర్చుకున్నా.

అనుభవం లేమి... ఇవేవీ పరిగణనలోకి తీసుకోకుండా ప్రజలు నన్ను కార్పొరేటర్గా గెలిపించారు. మా పార్టీకి కూడా మెజార్టీ సీట్లు రావడంతో మేయర్ అభ్యర్థిత్వంపై చర్చ మొదలైంది. మేయర్ పదవికి అభ్యర్థిగా నా పేరును సీపీఎం జిల్లా సచివాలయం సిఫార్సు చేసింది.

ప్రజల వైఖరి మారాలి

మా నాన్నే నాకు తొలి రాజకీయ గురువు. 'వ్యక్తి కన్నా పార్టీయే అత్యున్నతం' అని ఆయన ఎప్పుడూ అంటూ ఉంటారు. కాబట్టి పార్టీ నిర్ణయమే అంతిమం. ఏ బాధ్యత అప్పగించినా సంతోషంగా స్వీకరిస్తా. మేయర్ అయితే చేయాలనుకుంటున్న పనులు ఎన్నో ఉన్నాయి. మాది అందమైన నగరం. కానీ నగర పరిశుభ్రత విషయంలో ప్రజల వైఖరి మారాలి. కొందరు ఇప్పటికీ రోడ్ల మీద చెత్త పడేస్తున్నారు. దీనివల్ల కలిగే నష్టాలపై వారికి అవగాహన కలిగిస్తా. వ్యర్థాల నిర్వహణ శాస్త్రీయ వ్యవస్థ ఏర్పాటుకు చర్యలు తీసుకుంటా. ప్రజా సంక్షేమం కోసం పని చెయ్యడం, చదువు కొనసాగించడం... ఇప్పుడు ఇవే నా


ప్రాధామ్యాలు. క్రిస్మస్కు ముందు జరిగే మూడు పరీక్షలకు హాజరు కాలేకపోయా. మిగిలినవి రాయడానికి సిద్ధమవుతున్నా.



నమ్మకం నిలబెట్టుకుంటా...

ముఖ్యమంత్రి పినరయి విజయన్కు అభిమానిని. అలాగే రాష్ట్ర ఆరోగ్యశాఖా మంత్రి కె.కె. శైలజను చూసి ఎంతో న్సార్పి పొందుతున్నా. సంక్షోభ సమయాల్లో వారు వ్యవహరించే తీరు ఎంతో ఆకర్షిస్తోంది. వ్యక్తిగత అభిరుచుల విషయానికొస్తే... నాకు సినిమాలంటే ఇష్టం. మోహన్లాల్ అభిమానిని. అన్నట్టు మోహన్లాల్ పూర్వీకుల ఇల్లు మా వార్డులోనే ఉంది. నేను ఎన్నికవగానే ఆయన ఫోన్ చేసి అభినందించడం సంతోషంగా అనిపించింది. ఆరోగ్యం, విద్య... వీటికి ప్రాధాన్యమిస్తూ, ప్రజలు నా మీద పెట్టుకున్న నమ్మకాన్ని నిలబెట్టుకోవడం నా కర్తవ్యం. అందుకోసం శక్తివంచన లేకుండా కృషి చేస్తా."

సమాజంలో మార్పు తేగలిగేది యువతే. అందుకే వాళ్ళు రాజకీయాల్లో చురుగ్గా పాలుపంచుకోవాలి. క్యాంపస్ రాజకీయాలను నిషేధించడం సమాజానికి ఏమాత్రం మంచిది కాదు. దీనివల్ల చదువు దెబ్బతింటుందనే వాదన కూడా సరికాదు.



కృష్ణా జిల్లా తూర్పు పెడన మునిసిపాలిటీలో మహిళా కార్మికురాలు శివ లంకేశ్వరిని లైంగికంగా వేధించిన మునిసిపల్ కమిషనర్ను కఠినంగా శిక్షించాలని సిబిఐయు ఆధ్వర్యంలో ఆందోళన చేస్తున్న దృశ్యాలు...




నరేంద్ర మోడి వ్యవసాయ రంగంలో తీసుకొచ్చిన 3 రైతు వ్యతిరేక చట్టాలు మరియు విద్యుత్ సవరణ బిల్లు రద్దుకు వ్యతిరేకంగా రైతు సంఘాలు చేస్తున్న ఆందోళనకు మద్దతుగా మధ్యాహ్నాభోజన పథకం కార్మికుల యూనియన్ శ్రీకాకుళంలో మానహారం నిర్మించింది.

రిమ్స్ సెక్యూరిటీ గార్డులకు పెండింగ్ వేతనాలు ఇవ్వాలి

రిమ్స్ లో పనిచేస్తున్న సెక్యూరిటీ గార్డ్స్ కి పెండింగ్ లో ఉన్న 6 నెలల వేతనాలు ఇవ్వాలని రిమ్స్ ఐపి బ్లాక్ నందు డిసెంబర్ 22, ఉదయం 9 గంటలకు ధర్నా నిర్వహించడం జరిగినది. ధర్నాను ఉద్దేశించి సిఐటియు జిల్లా ప్రధాన కార్యదర్శి కామ్రేడ్ బి.మనోహర్ మాట్లాడుతూ కరోనా కష్టకాలంలో తమ ప్రాణాలను లెక్క చేయకుండా జిల్లా ప్రజానీకం కోసం జిల్లా ప్రజల ప్రాణాలు మాకు ముఖ్యమని విధులు నిర్వహించిన సెక్యూరిటీ గార్డ్స్ కు ఆరు నెలలుగా వేతనాలు రాకుంటే వారి కుటుంబ పోషణ భారమైనప్పటికీ విధులు నిర్వహిస్తున్నారు. మాకు వేతనాలు రాలేదని

అధికారుల దృష్టికి తీసుకు పోయినా వారు ఏ మాత్రం పట్టించుకోక పోవడంతో విధిలేని పరిస్థితుల్లో రిమ్స్ సెక్యూరిటీ గార్డ్స్ ధర్నా చేయడానికి సిద్ధపడినారు అని అన్నారు అయినా రిమ్స్ అధికారులకు కనికరం లేక కొత్త ఎమ్.ఎన్.ఓ లతో సెక్యూరిటీ గార్డ్స్ విధులు నిర్వహించడం చాలా దుర్మార్గం అన్నారు. వీరి సమస్యలు పరిష్కారం కాకుంటే సిఐటియు ఆధ్వర్యంలో వీరికి అండగా అన్ని కార్మిక సంఘాలను కలుపు కొని జిల్లావ్యాప్తంగా వీరికి మద్దతుగా ఆందోళనలు చేస్తామని వారు హెచ్చరించారు. ఈ కార్యక్రమంలో సెక్యూరిటీ గార్డ్స్ యూనియన్ గౌరవ

అధ్యక్షులు పి.వెంకట సుబ్బయ్య సెక్యూరిటీ గార్డ్స్ యూనియన్ అధ్యక్షులు విజయమ్మ కార్యదర్శి రామచంద్రుడు కోశాధికారి



మల్లీశ్వర్ రెడ్డి సెక్యూరిటీ సిబ్బంది పాల్గొన్నారు.

'104' ఉద్యోగులను కొనసాగించాలి

104 ఉద్యోగులను కొనసాగించాలని, వైద్య, ఆరోగ్య శాఖలోని ఖాళీల్లో కాంట్రాక్ట్ ఉద్యోగులుగా తక్షణమే నియమించాలని ఎమ్మెల్సీ కె.లక్ష్మణరావు డిమాండ్ చేశారు. పెండింగ్ వేతనాలివ్వాలని, వైద్య, ఆరోగ్య శాఖలోని ఖాళీల్లో అవకాశం

ఉపాధ్యక్షులు వి.ఉమామహేశ్వరరావు, పి.అజయకుమార్ మాట్లాడారు. 104 సేవల్లో ల్యాబ్ టెక్నిషియన్స్, ఫార్మాసిస్ట్, ఎ.ఎన్.ఎం, ఎం.పి.హెచ్.ఏ, స్టాఫ్ నర్సులు, వాచ్మెన్ కేడర్లలోని సిబ్బందిని అర్బన్ హెల్త్ సెంటర్లు, వైద్య, ఆరోగ్య శాఖలోని ఖాళీల్లో

పోస్టింగులు లేని పరిస్థితి ఉందన్నారు. ఎనిమిది నెలలుగా పెండింగ్ లో ఉన్న వేతనాలు విడుదల చేయాలన్నారు. కార్యక్రమంలో ఆంధ్రప్రదేశ్ 104 ఎం.ఎం.యు ఎంప్లాయిస్ యూని యన్ రాష్ట్ర అధ్యక్ష, కార్యదర్శులు వి.ఆర్.ఫణికుమార్, జె.సింహాచలం పాల్గొన్నారు.



కల్పించాలంటూ ఆంధ్రప్రదేశ్ 104 ఎం.ఎం.యు ఎంప్లాయిస్ యూనియన్ ఆధ్వర్యం విజయవాడలోని ధర్నాచౌక్ లో రిలే నిరాహార దీక్షల్లో పాల్గొన్న కె.లక్ష్మణరావు, ఆంధ్రప్రదేశ్ 104 ఎం.ఎం.యు ఎంప్లాయిస్ యూనియన్ గౌరవాధ్యక్షులు ఎ.వి.నాగేశ్వరరావు, రాష్ట్ర

కాంట్రాక్ట్ పద్ధతిలో అర్బన్ హెల్త్ సెంటర్లు, వైద్య, ఆరోగ్య శాఖలోని ఖాళీల్లో కాంట్రాక్ట్ పద్ధతిలో తీసుకుంటామని సీఎం హామీ ఇచ్చారని తెలిపారు. ఇప్పటి వరకూ పూర్తిస్థాయిలో అమలు కాలేదన్నారు. వెయిటేజ్ మార్కుల పద్ధతిలో తీసుకోవడం వల్ల ఇంకా 756 మందికి ఎలాంటి

కోవిడ్ సెంటర్ ఉద్యోగుల ధర్నా

ఏలూరు (పశ్చిమ గోదావరి) : మూడు నెలల పెండింగ్ వేతనాలను వెంటనే ఇవ్వాలని డిమాండ్ చేస్తూ ఏలూరు కలెక్టరేట్ వద్ద కోవిడ్ సెంటర్లలో పని చేసిన ఉద్యోగులు ధర్నా చేపట్టారు. మూడు నెలల పెండింగ్ వేతనాలను వెంటనే ఇవ్వాలని, విధుల్లో నుండి తొలగించిన తమను వెంటనే విధుల్లోకి తీసుకుని ఉద్యోగ భద్రత కల్పించాలని డిమాండ్ చేశారు.

కరోనా కాలానికి జీతాలివ్వాటి

శ్రీకాకుళం అర్బన్ : మధ్యాహ్న భోజన పథకం కార్మికులకు కరోనా కాలానికి వేతనాలను వెంటనే చెల్లించాలని, చిక్కి పంపిణీ పెండింగ్ బిల్లులను తక్షణమే

ప్రధాన కార్యదర్శి ఎ.మహాలక్ష్మి ప్రభుత్వాన్ని డిమాండ్ చేశారు. పలు సమస్యల పరిష్కారం కోరుతూ మధ్యాహ్న భోజన పథకం కార్మికుల సంఘం ఆధ్వర్యన వంట

రాష్ట్ర ప్రభుత్వం అన్నిరంగాల కార్మికులకు వేతనాలు చెల్లించి, మధ్యాహ్న భోజన పథకం కార్మికులకు మాత్రం చెల్లించకపోవడం అన్యాయమన్నారు.




కార్మికులు సోమవారం నగరంలోని ఆర్ అండ్ బి బంగ్లా వద్దకు చేరుకున్నారు. అక్కడ్నుంచి ర్యాలీగా కలెక్టరేట్ వరకు వెళ్లి అక్కడ ధర్నా నిర్వహించారు. ఈ సందర్భంగా వారు మాట్లాడుతూ కేంద్ర, రాష్ట్ర ప్రభుత్వాలు మధ్యాహ్న భోజన పథకం కార్మికులతో వెట్టిచాకిరి చేయించుకుంటున్నాయని విమర్శించారు.

వర్కర్లు, హెల్పర్లకు ప్రతినెలా ఐదో తేదీ లోపు వేతనాలు చెల్లించాలని డిమాండ్ చేశారు. నాణ్యమైన బియ్యం, ఇతర సరుకులు సివిల్ సప్లై ద్వారా పాఠశాలలకు అందించాలని, ఈ పథకం అమలుకు కనీస మౌలిక సదుపాయాలు కల్పించాలన్నారు. కార్మికులపై రాజకీయ వేధింపులు అరికట్టాలని, ప్రమాద బీమా సౌకర్యం కల్పించి ఆదుకోవాలని కోరారు. ధర్నా అనంతరం కలెక్టర్ నివాస్ ను కలిసి వినతిపత్రం అందజేశారు.

విడుదల చేయాలని సిఐటియు జిల్లా ప్రధాన కార్యదర్శి పి.తేజేశ్వరరావు, మధ్యాహ్న భోజన పథకం కార్మికుల సంఘం జిల్లా

చారు. 15 ఏళ్లుగా పథకం నిర్వహణలో పనిచేస్తున్న కార్మికులను నేటికీ కార్మికులుగా గుర్తించడం లేదన్నారు. కరోనా కాలంలో

ప్రజా రంగాల ఉద్యమాలు



మోటార్ కార్మికులపై భారాలు పడే జీడి 21 రద్దు చేయాలి

ఆటో, మోటార్ కార్మికులపై అధిక భారాలు పడే జీడి 21ను రద్దు చేయాలని కోరుతూ ఆల్ ఇండియా రోడ్డు ట్రాన్స్ పోర్ట్ వర్కర్స్ ఫెడరేషన్ సి.ఐ.టి.యు పిలుపు మేరకు విజయవాడ సిటీ ఆటో వర్కర్స్ యూనియన్ సి.ఐ.టి.యు ఆధ్వర్యంలో అలంకార్ ధర్నా చౌక్ వద్ద ధర్నా నిర్వహించారు. ఈ సందర్భంగా ఆల్ ఇండియా రోడ్డు ట్రాన్స్ పోర్ట్ వర్కర్స్ ఫెడరేషన్ ఆలిండియా ఉపాధ్యక్షులు ముజఫర్ అహ్మద్ మాట్లాడుతూ కేంద్రంలో బీజేపీ ప్రభుత్వం పార్లమెంటు, రాజ్యసభలో మోటార్ వెహికల్ చట్ట సవరణ బిల్లును ఆమోదించి రాష్ట్రాలకు బదలా యించడంతో మన రాష్ట్ర వై.ఎస్.ఆర్. సి.పి ప్రభుత్వం 21 నెంబర్ జీవో పేరిట గతంలో ఉన్న రూ.100 ఫైన్లను రూ.1000 వరకు పెంచినందుకు ఈ జీవోను జనవరి 1 నుండి మన రాష్ట్రంలో అమలు చేస్తామని

ప్రకటించడంతో ఆటో, మోటార్ కార్మికులు పెద్ద ఎత్తున ఆందోళనలకు దిగుతున్నారని తెలిపారు. ఇప్పటికే మోటార్ రంగం కేంద్ర రాష్ట్ర ప్రభుత్వాల విధానాల కారణంగా కరోనా మహమ్మారి వలన కుదేలై

పునరాలోచించి జీ.వో 21 రద్దు చేయాలని లేని పక్షంలో రాష్ట్రంలో ఆటో, లారీ, ట్రక్కు, టాక్సీ, వంటి మోటార్ రంగాలను కలుపుకొని పెద్ద ఎత్తున ఆందోళనతో పాటు మోటార్ రంగం ఐక్యంగా బంద్ కూడా

పిలుపునిస్తామని హెచ్చరించారు. ఈ కార్యక్రమంలో ఏ.పీ ఆటో అండ్ ట్రక్కు వర్కర్స్ ఫెడరేషన్ సి.ఐ.టి.యు రాష్ట్ర కోశాధికారి కె.దుర్గారావు విజయవాడ నగర ఆటో వర్కర్స్ యూనియన్ నాయకులు బి.రూబెన్ కుమార్, ఎన్.కె.దుర్గావలి నాయకులు డి.కోటయ్య, ఎం.హనుమంతరావు, ఏ.నాగ బ్రహ్మం, విజ్ఞి.భాస్కర్ రావు, విజ్ఞి.చిన్నారావు, చిన్నరాజా, బి.ప్రసాద్, ఎస్.కృష్ణ, పి.తులసి రావు, కె.సురేష్, శివయ్య, రమణ తదితరులతో

పాటు పెద్ద సంఖ్యలో ఆటో కార్మికులు ధర్నాలో పాల్గొన్నారు.



కోలుకోలేని పరిస్థితుల్లో మూలిగే నక్క మీద తాటికాయ పడ్డ చందంగా వేల రూపాయలు జరిమానాలు వేయటం సరైనది కాదని తెలిపారు. ఇప్పటికైనా ప్రభుత్వం

(9వ పేజీ తరవాయి భాగం)

రైతు ఉద్యమం దేశమంతా వ్యాపిస్తోంది. ఇప్పటికే ఉత్తరాఖండ్, ఉత్తర ప్రదేశ్ రాష్ట్రాల రైతులు కూడా పెద్ద సంఖ్యలో ఈ ఆందోళనలో భాగస్వాములయ్యారు. బీహార్లో భారీ ర్యాలీ జరిగింది. గుజరాత్, రాజస్థాన్, మహారాష్ట్రల నుంచి వేలాది మంది రైతులు ఢిల్లీ ముట్టడిలో పాలు పంచుకుంటున్నారు. క్రమంగా అన్ని రాష్ట్రాల్లో రైతులు కదులుతున్నారు. స్వామి నాథన్ కమీషన్ సిఫార్సులకు అనుగుణంగా తమ పెట్టుబడికి 50 శాతం కలిపి కనీస మద్దతు ధర నిర్ణయించాలని రైతులు కోరుతున్నారు. మార్కెట్ యార్డులను మరింత అభివృద్ధి పరచి దేశంలో మెరుగైన ధరను తమకు వచ్చేలా ప్రభుత్వాలు బాధ్యత తీసుకోవాలని డిమాండ్ చేస్తున్నారు.

ఈ ఉద్యమాన్ని విజయవంతం

చేయటం ప్రజలందరి బాధ్యత. అందుకు ప్రత్యేకించి కార్మికవర్గం రైతులతో భుజం భుజం కలిపి పోరాడవలసిన అవసరం వున్నది. ఇప్పుడు వ్యవసాయ చట్టాలు రద్దయితే రేపు లేబర్కోడ్లు కూడా రద్దుచేయమని అడగటానికి ప్రాతిపదిక వుంటుంది. మోడీ ప్రభుత్వం ఈ ఆరు సంవత్సరాల్లో దేశ సంపదను కార్పొరేట్లకు కట్టబెట్టింది. ఆత్మనిర్భర ప్యాకేజీ పేరుతో ప్రభుత్వరంగ సంస్థలను, పరిశ్రమలను కార్పొరేట్ల పరం చేయటానికి అన్ని ప్రయత్నాలు చేస్తుంది. రైల్వేలను, రక్షణ రంగాన్ని, బొగ్గుగనులను, వైమానిక, నావికా కేంద్రాలు, భారీ పరిశ్రమలు, బ్యాంకులు, ఇన్సూరెన్స్ రంగం, తదితర అన్ని సంస్థలను ప్రైవేటీకరిస్తామని మోడీ ప్రభుత్వం విధాన ప్రకటన చేసింది. ఈ పరిస్థితుల్లో మోడీ విధానాలకు వ్యతిరేకంగా పోరాడటమే దేశ భక్తికి నిదర్శనం. దేశాన్ని స్వదేశీ, విదేశీ కంపెనీలకు

అప్పజెప్పటం ప్రజాద్రోహం. మోడీ ఈ విషయంలో అన్ని హద్దులు దాటి వ్యవహరిస్తున్నాడు. రైతులు తమ స్వంత కారాణాలతోనైనా ఈ ప్రభుత్వ విధానాన్ని ఓడించటానికై చేస్తున్న ప్రయత్నాలు దేశ ప్రజల్లో స్ఫూర్తినింపుతాయి. దేశాన్ని ప్రేమించే వాళ్లు, ప్రజాస్వామ్యాన్ని గౌరవించేవాళ్లు లౌకికవాదాన్ని బలపరిచే వాళ్లు, దేశభక్తులందరూ రైతాంగానికి తోడుండి వారి ఉద్యమ విజయానికి మూడు నల్ల చట్టాల రద్దు కొరకు రైతాంగంతో భుజంభుజం కలిపి పోరాడాల్సిన అవసరం మన ముందున్నది. కార్మిక, కర్షక ఐక్యత ఒక నినాదంగా కాక దేశంకోసం ప్రజలకోసం, కార్మిక, కర్షకులు ఐక్యంగా పోరాడాల్సిన సందర్భం ఇది. కాబట్టి రాష్ట్రంలోని కార్మికవర్గం రైతాంగ ఉద్యమానికి మద్దతుగా ప్రత్యక్ష కార్యక్రమాల్లో పాల్గొనాలి.



మున్సిపల్ ఇంజనీరింగ్ కార్మికుల రాష్ట్ర వ్యాపిత ఉద్యమం

విజయవాడలోని మాకినేని బసవపు న్నయ్య విజ్ఞాన కేంద్రంలో జి.నుబ్బారావు అధ్యక్షతన జరిగిన రాష్ట్ర సదస్సులో మున్సిపల్ ఇంజనీరింగ్ విభాగంలో పనిచేస్తున్న 28 కేటగిరీల కార్మికులకు జీవో ఆర్.టి నెంబర్ 30ని వెంటనే సవరించి ధరల పెరుగుదలకు అనుగుణంగా జీతాలు చెల్లించాలని ఎమ్మెల్యే కె.ఎస్.లక్ష్మణరావు రాష్ట్ర ప్రభుత్వాన్ని డిమాండ్ చేశారు. ఆయన మాట్లాడుతూ కరోనా కాలంలో ప్రాణాలు సైతం లెక్క చేయకుండా మంచినీరు, కరెంటు, అండర్ గ్రౌండ్ డ్రైనేజీ కార్మికులు, డ్రైవర్లు, మెకానిక్లు, కంప్యూటర్ ఆపరేటర్లు, టెన్ప్లానింగ్, ఆఫీసు సిబ్బంది, పార్కులు, నర్సరీ పనిచేసే కార్మికులు, వర్క్ ఇన్స్పెక్టర్లు, తదితర విభాగాలకు చెందిన కార్మికులు సేవలు అందించారని గుర్తు చేశారు. ఏళ్ల తరబడి ఇంజనీరింగ్ కార్మికులకు జీతాలు పెంచకుండా ప్రభుత్వాలు నిర్లక్ష్యం వహిస్తున్నాయని విమర్శించారు. కాంట్రాక్ట్ ఔట్సోర్సింగ్ కార్మికులను పర్మినెంట్ చేస్తామని ముఖ్యమంత్రి జగన్ మోహన్ రెడ్డి ఇచ్చిన హామీని నిలబెట్టుకోవాలని ఆయన కోరారు. ఒప్పంద కార్మికుల భద్రత కోసం ఔట్సోర్సింగ్ కార్పొరేషన్ ఏర్పాటు

చేశానని చెబుతున్న ముఖ్యమంత్రి కార్మికుల ఉపాధికి ఎసరు పెట్టే విషమ షరతులు విధించడం అన్యాయమన్నారు.

ఏపీ మున్సిపల్ వర్కర్స్ అండ్ ఎంప్లాయిస్ ఫెడరేషన్ రాష్ట్ర ప్రధాన కార్యదర్శి కె.ఉమామహేశ్వరరావు మాట్లాడుతూ వైయస్సార్సీపీ ప్రభుత్వం అధికారంలోకి వచ్చి 16 నెలలు గడుస్తున్నా ఇంజనీరింగ్ కార్మికుల సమస్యలు పరిష్కారం కావడం లేదని అన్నారు. చాలీచాలని వేతనాలతో బ్రతుకుతున్నా మున్సిపల్ కార్మికుల పిల్లలకు అమ్మ ఒడి పథకాన్ని అమలు చేయకుండా ప్రభుత్వం అన్యాయం చేస్తోందని విమర్శించారు. ప్రతిపక్ష నాయకుడి హోదాలో వై.ఎస్.జగన్ మోహన్ రెడ్డి కాంట్రాక్ట్ ఔట్సోర్సింగ్ కార్మికులను పర్మినెంట్ చేస్తామని ఇచ్చిన హామీని తుంగలో తొక్కి ఔట్సోర్సింగ్ కార్పొరేషన్ ఏర్పాటు చేయడం కార్మికులను జీవితాంతం బానిసలుగా మార్చడమేనని ఆయన పేర్కొన్నారు. మున్సిపల్ కాంట్రాక్ట్ ఔట్సోర్సింగ్ కార్మికులకు సంక్షేమ పథకాలు అమలు కాకుండా చేసేందుకే ఆప్సాస్ వెబ్సైట్లో ఉద్యోగులుగా నమోదు చేశారని ఆయన తెలిపారు. కరోనా పేరుతో ఇంజనీరింగ్ కార్మికుల జీతాల్లో కోత విధించిన

10 శాతం వాటాను నేటికీ తిరిగి చెల్లించలేదని ఫలితంగా కార్మికుల కుటుంబాలు ఆర్థికంగా దివాళా తీస్తున్నాయి. అని ఆయన ఆవేదన వ్యక్తం చేశారు. మున్సిపల్ కార్మికులను అవుట్ సోర్సింగ్ కార్పొరేషన్ నుండి మినహాయించి పర్మినెంట్ చేయాలని ఆయన ప్రభుత్వాన్ని డిమాండ్ చేశారు. గుంటూరు మున్సిపల్ కార్పొరేషన్ ఎంప్లాయిస్ అసోసియేషన్ అధ్యక్షుల ఇ.మధు బాబు మాట్లాడుతూ ఇంజనీరింగ్ కార్మికుల పట్ల ప్రభుత్వాలసవతి తల్లి ప్రేమ ఒకబోస్తున్నాయని అన్నారు. ఇంజనీరింగ్ కార్మికులకు హెల్త్ అలవెన్సు వర్తింప చేయాలని ఆయన ప్రభుత్వాన్ని కోరారు. గుంటూరు నగర కార్పొరేషన్ శానిటేషన్ వర్కర్స్ యూనియన్ అధ్యక్షులు ఎస్.శంకరావు మాట్లాడుతూ పారిశుద్ధ్య ఇంజనీరింగ్ కార్మికులు సంఘటితంగా పోరాడితేనే సమస్యలు పరిష్కారమవుతాయన్నారు. ఇంజనీరింగ్ కార్మికుల సమస్యల పరిష్కారం కోసం జరిగే ఉద్యమంలో కార్మికులు అందరూ భాగస్వాములు కావాలని ఆయన విజ్ఞప్తి చేశారు. సదస్సులో ఎం. డేవిడ్, కె.నాగేంద్రబాబు టి. నూకరాజు తదితరులు పాల్గొని ప్రసంగించారు.

మున్సిపల్ కార్మికుల భిక్షాటన



'పోరాడితే గెలుపు మనదే'

- సుఖదర్శన్ నట్ (ఎఐకెఎస్ పంజాబ్)

దండయాత్రలా సాగింది.

పంజాబ్-ఢిల్లీ ప్రధాన రహదారుల మీద రోజూ రోడ్డు ప్రమాదాల్లో దజన్ల కొద్దీ మరణాలు సంభవిస్తాయి. కానీ మాయవకులు తమ ట్రాక్టర్లను ఎంత క్రమశిక్షణతో, నైపుణ్యంతో నడిపారంటే, ఒక్కటంటే ఒక్క రోడ్డు ప్రమాదం కూడా జరగలేదు. అంటే తాము పొలాల్లో పాటలు పాడుతూ వ్యవసాయ యంత్రాలను ఉ

పయోగించడంలో మాత్రమే కాదు, ప్రభుత్వ వ్యతిరేక పోరాటంలో ప్రధాన రహదారుల మీద కూడా యంత్రాలనూ వాహనాలనూ అంతే నైపుణ్యంతో, సౌలభ్యంతో నడపగలమని రుజువు చేశారు. నవంబర్ 26-27 తేదీల్లో జరిగిన సాధారణ విప్లవ కార్యక్రమం అంతటిలోనూ ఒకే ఒక్క రైతు యోధుడు, మాన్సా జిల్లా, ఖెహాలి చెలాన్ గ్రామానికి చెందిన ధన్నా సింగ్ మాత్రమే మరణించాడు. ఆ మరణం కూడా నిరసనకారుల వాహనాల వల్ల జరగలేదు, రహదారి మీద వాణిజ్య వాహనపు డ్రైవర్ పొరపాటు వల్ల జరిగింది.

నవంబర్ 26 నుంచి ఢిల్లీని పంజాబ్-హర్యానా, హిమాచల్ ప్రదేశ్, జమ్ము-కశ్మీర్ లతో కలిపే ప్రధాన రహదారులు, కర్నాల్ ద్వారా వెళ్లేదీ, రోహ్తక్ ద్వారా వెళ్లేదీ కూడా మూసివేయబడ్డాయి. నాలుగైదు రోజుల తర్వాత ఉత్తరప్రదేశ్, ఉత్తరాఖండ్ రైతులు ఢిల్లీకి తూర్పు దిశన ఉన్న మరో రెండు ప్రధాన రహదారులను మూసేశారు. ఇప్పుడు ప్రణాళిక ఏమంటే.. డిసెంబర్ 14కల్లా పశ్చిమ దిశన జైపూర్ వైపు, దక్షిణ దిశన ఆగ్రా వైపు ఉన్న ప్రధాన రహదారులను

పెట్టారు. దారికి అడ్డుగా చెత్తకుప్పల గుట్టలు తయారు చేశారు. రహదారి మీద కందకాలు తవ్వారు. కాని రైతులు ఈ అవరోధాలన్నిటినీ అధిగమించి ముందుకే కదిలారు. రహదారులకు అడ్డుగా నిలిపిన ట్రాక్టర్లనూ, షిప్టింగ్ కంటేయినర్లనూ దాటి ముందుకు సాగారు. చివరికి తమ హర్యానా సోదరులతో భుజం భుజం కలిపి నడిచి ఢిల్లీ సరిహద్దులకు చేరారు. దజన్ల కొద్దీ పంజాబ్, హర్యానా రైతు సంఘాల జెండాలతో,



బ్యానర్లతో అలంకరించుకున్న అనంతమైన ట్రాక్టర్ల బిడారు, వాటి వెనుక సైనిక ట్యాంకుల్లా కనిపించే టార్పాలిన్ కప్పిన ట్రాలీలు, ట్రాక్టర్ల మీద అమర్చిన లాడ్ స్పీకర్ల నుంచి ప్రతిధ్వనిస్తున్న ప్రజలను ఉత్తేజపరిచే ఉద్యమ సందేశం నిండిన పాటల వెల్లువ. ఆహారంతో సహా నిత్యావసరాలన్నిటినీ నింపుకున్న ట్రాలీలు. ఈ మహా బిడారు ఢిల్లీని జయించడానికి తరలి వచ్చిన మహా శక్తిమంతమైన, ప్రణాళికాబద్ధమైన, సుశిక్షితమైన, క్రమశిక్షణాయుతమైన సైనిక

పంజాబ్ లో సుదీర్ఘకాలం పోరాటం సలిపిన తర్వాత, మోడీ ప్రభుత్వపు మొండి వైఖరిని ప్రతిఘటించడానికి మేం నవంబర్ 26-27 ఛలో ఢిల్లీ అనే పిలుపు ఇచ్చాం. మా ఈ కార్యచరణ నినాదం బెదిరింపు మాత్రమేనని మోడీ ప్రభుత్వం భావించింది. రైతుల సమస్యల పట్ల ఏ మాత్రం కనికరం లేని మోడీ మా 'ఛలో ఢిల్లీ'ని అడ్డుకోవాలని తన పార్టీకి చెందిన హర్యానా ముఖ్యమంత్రి ఖట్టర్ ను ఆదేశించాడు. పంజాబ్-హర్యానా సరిహద్దుకు చేరి అక్కడ ఒక నెలో, రెండు నెలలో ఉండి, అలసిపోయి మేం వెనక్కి మళ్లి ఇళ్లకు వెళ్లిపోతామని మోడీ అనుకున్నారు. కానీ వ్యవసాయ యంత్రాల మీద నైపుణ్యం సాధించిన ఉత్సాహవంతులైన మా యువతరం మోడీ - ఖట్టర్ల ప్రణాళికలను భగ్నం చేసేసింది.

మా హర్యానా యువసోదరులు ఈ పనిలో ముందు పీరిన ఉన్నారు. వాళ్లు నవంబర్ 25న అంబాలా, కర్నాల్, పానిపట్ లలో పోలీసులు కల్పించిన బలమైన అడ్డంకులను అతి స్వల్ప కాలంలో ఛేదించి, ముర్తూల్ రహదారి మీద ముందుకుసాగి ఢిల్లీ తలుపు తట్టారు. దానితో ప్రేరణ పొందిన పంజాబ్ రైతు సంఘాల కార్యకర్తలు, యువకులు షంబు, ఖనౌరి, పెహోవా, రటియా సహా అనేక చోట్ల చెక్ పాయింట్లను పడగొడుతూ ముందుకు సాగారు. ఈ దారిలో వారి మీద బాష్పవాయు ప్రయోగాలు జరిగాయి. గడ్డకట్టుకుపోయే చలిలో చన్నీళ్ల వాటర్ శాన్ ప్రయోగాలు జరిగాయి. టన్నుల కొద్దీ బరువున్న కాంక్రీట్ దిమ్మలను, ఛారికేడ్లను, కత్తులంత పదునుగా ఉన్న ముళ్ల కంచెలను వారి దారికి అడ్డుగా

కూడ దిగ్బంధించి, మోడీ ప్రభుత్వానికి ఊపిరి సలపకుండా చేయడం.

ఒకవైపు ప్రచార సాధనాల ద్వారా అబద్ధ ప్రచారం కొనసాగిస్తూ, ఎంత ఒత్తిడి వచ్చినా బండరాతిలా కదలిక లేకుండా ఉన్న మోడీ ప్రభుత్వం మా రైతు ప్రతినిధుల ప్రధాన డిమాండ్లను వినడానికి నిరాకరిస్తున్నది. చర్చల ప్రక్రియ వైఫల్యాన్ని తన తప్పుడు ప్రచారానికి సాధనంగా వాడుకుంటూ, లాంఛనప్రాయమైన చర్చలకు రమ్మని రైతు ఆందోళనకారులకు మళ్ళీ మళ్ళీ ఆహ్వానాలు పంపుతోంది. ఈ ముట్టడిలో పాల్గొంటున్న యువకులు, పెద్దలు, పురుషులు, స్త్రీలు, చిన్నారి పిల్లలు అందరూ కూడా ఓపిగ్గా, శాంతియుతంగా ఒకే ఒక్క కార్యక్రమానికి కట్టుబడి ఉన్నారు. అది 'ఘేరా డాలో, డేరా డాలో' (ధిల్లీని దిగ్బంధిద్దాం, గుడారాలు వేసుకుందాం) సత్యాగ్రహం. హర్యానా, పంజాబ్, ఢిల్లీ తదితర రాష్ట్రాల రైతులు, మార్కెట్ మధ్యవర్తులు, దుకాణదారులు, వ్యాపారులు, సామాజిక, ధార్మిక సంస్థలు, సాధారణ ప్రజానీకం మా రైతు ఆందోళనకారులకు నమ్మశక్యం కాని, అంతులేని సహాయ సహకారాలు అందిస్తున్నారు. నిజాయితీ కలిగిన, పక్షపాతం లేని జాతీయ,


అంతర్జాతీయ, పంజాబీ ప్రచారసాధనాలు నిరసన కార్యక్రమం గురించి ప్రేరణాత్మక, కచ్చితమైన వాస్తవిక సమాచారాన్ని, ఫోటోలను యావత్ ప్రపంచానికీ అందజేస్తున్నాయి. ఈ న్యాయబద్ధమైన, శాంతియుతమైన రైతు నిరసన మన దేశంలోనే కాక ప్రపంచంలోని ఎన్నో దేశాల ప్రజల మద్దతునూ, ప్రభుత్వాల మద్దతునూ పొందుతోంది. మోడీ ప్రభుత్వం మీద ఉపసంహరించుకోక తప్పని ఒత్తిడి పెరుగుతోంది. కానీ దానికి ఉన్న కార్పొరేట్ మిలాఖతులవల్ల, ఫాసిస్ట్ భావజాలం వల్ల అది ఆ మూడు వ్యవసాయ చట్టాలనూ ఉపసంహరించుకోవడానికి సిద్ధపడడం లేదు.

అందుకు బదులుగా మోడీ ప్రభుత్వం ఉద్యమం మీద దుష్ప్రచారం చేయడానికి, చీలికలు తేవడానికి తన తొత్తుల ద్వారా నీచమైన ప్రయత్నాలు చేస్తోంది. ఈ నిరసన ఆందోళన హింసాయుతమైనదని చూపి, దాడి చేయడానికి కారణం చెప్పుకోవాలని ప్రయత్నిస్తున్నారు. తమ మనుషులను నిరసనలోకి ప్రవేశపెట్టి వారి ద్వారా రెచ్చగొట్టే చర్యలు చేయిస్తున్నారు. రైతుల మధ్య విభేదాలు సృష్టించడానికి ప్రయత్నిస్తున్నారు. అలా నిరసనకారుల మీద అమానుషమైన దాడి చేయడానికి

సాకు వెతుకుతున్నారు. రైతు సోదరు లారా, ఐక్యంగా ఉండండి. ఎటువంటి కవ్వంపు చర్యలకు స్పందించకండి. జాగ్రత్తగా ఉండండి. స్థానిక ప్రజలతో ప్రేమ, సహకార భావనలతో కలిసి మెలిసి ఉండండి. తుంటరి పనులు చేసేవారితో, ఇబ్బందులు తెచ్చిపెట్టేవారితో, పనికిరాని ప్రగల్భాలు పలికేవారితో, కాలు దువ్వడానికి, రెచ్చగొట్టడానికి ప్రయత్నించేవారితో, మనను చీలదీయడానికి ప్రయత్నించే నినాదాలతో, ఉపన్యాసాలతో జాగ్రత్తగా ఉండండి. మోడీ ప్రభుత్వాన్ని అలా ఉంచండి, అతి నిరంకుశమైన బ్రిటిష్ ప్రభుత్వమే మన ఐక్య, క్రమశిక్షణాయుత, శాంతియుత నిరసనను అడ్డుకోలేక పోయిందని మరిచిపోకండి.

ఇప్పటికీ కూడా మోడీ ప్రభుత్వం మన శాంతినీ ఓపికనూ క్రమశిక్షణనూ పరీక్షిస్తోంది. అందువల్ల మనం మన ఓరిమి ద్వారానే, జాగరూకత ద్వారానే ఆ కవ్వంపులకూ, చీలిక ప్రయత్నాలకూ ముగింపు పలుకుదాం. "పోరాడదాం, గెలుపు మనదే" అనే మహత్తర నినాదానికి ఎల్లవేళలా నిబద్ధులై ఉందాం.

తెలుగు అనువాదం: ఎన్.వేణుగోపాల్



ఒక చలం, ఒక మల్లాది, ఒక కొకు, ఒక రావిశాస్త్రి, ఒక కారా ఇంకా అనేక ప్రసిద్ధ కథకులెందరో కథా గమనంలోకి అప్పటిదాకా పట్టించుకోని మధ్యతరగతి బతుకుల్ని, బడుగు బతుకుల వ్యథల్ని చేర దీశారు. ఎటుచూస్తే అటు నిరాశ, ప్రతి అడుగులో నైరాశ్యం, అనునిత్యం పరిస్థితు లతో రాజీ బతుకులు ఒకవైపు, ఇంకో వైపు గడుసుతనం, బతక నేర్చిన తనం, బతుకు నైపుణ్యం, భద్రమైన జీవితం, భరోసా జీవితం. వెరసి అబద్ధపు రంగులు దిద్దుకున్న అందమైన మధ్య తరగతి జీవితం. ఎక్కడై తేనేం, తరచి చూస్తే వెలిసిపోయిన రంగుల వెనుక వ్యథా భరిత జీవిత గాథలెన్నో! శిల్పం, రచనా సంవిధానం తెలిసిన కథకుడికి ఇంతకంటే కావాల్సిందేముంది!

రావు కృష్ణారావు అన్నీ తెలిసిన వారు. మార్క్సిస్టు ఎక్స్-రే లోచనాల నుంచి జీవితపు నగ్నత్వాన్ని తరచిచూసినవారు. అందరికీ కనబడే అందమైన జీవితపు ముఖచిత్రం మీద పరదాల్ని తొలిగించి చూపినవారు. పరదాలు కప్పే పెట్టుబడి విష సంస్కృతి తాలూకూ సిగ్గుమాలిన కుటిల వ్యాపార నీతుల్ని పెట్టుబడి చూపిన వెలుగులోనే పరికించి చూసి, నిగ్గలా తీయాలో నేర్పేందుకు కథ నెన్నుకున్నారు తప్ప, కథ రావు గారిని ఎన్నుకోలేదు. అందుకే చాలా కథల్లో శిల్పం కంటే విషయం డామినేట్ చేయడం గమనిస్తోంది. అధిక్షేపణ ఒక పదునైన అస్త్రం. దాన్ని ప్రతిభావంతంగా వాడి, వ్యంగ్యాత్మక విసుర్లతో చురుక్కు మనిపించడం కథకుడి ప్రత్యేకత.

బతుకుపోరు కథలు నలభై పైచిలుకు జీవితాలు. ఏ కథకు ఆ కథేసాటి. కథ కొక వరమార్గం అన్నింటా గోచరిస్తుంది. సమకాలీన సామాజిక చిత్రణ అనేదేదో

ఉబుసుపోని మాట కాదు ఈ కథల్లో. అదిక్కడ అన్నింటా గోచరిస్తుంది. బతుకుపోరు కథలోని వెంకన్న జీవితంలో విసిగిపోయి, వ్యవసాయం అచ్చిరాక, భార్య పోరు పడలేక, భేషజాల కోసం బిడ్డ పెళ్ళికి, కొడుకు పైచదువులకూ విపరీతంగా ఖర్చులు చేసి, రమణయ్య బావ అప్పు తీర్చే మార్గం లేక, గమ్యం తోచక, చావు బాట పడతాడు. రైలు పట్టాలెంట వెళుతూ, తనలాగే జీవితాన్ని ముగించాలనుకున్న మెడిసిన్ సీటు రాకపోవటంతో చావే శరణ్యమనుకున్న కుర్రాణ్ణి పట్టాల మీదనుంచి తప్పించి, ఎందుకు చచ్చామనుకుంటున్నావని నిలదీస్తాడు. 'తల్లిదండ్రుల ఆశలు నెరవేర్చలేని జీవితం వృథా కాబట్టి చస్తున్నా' అంటాడా కుర్రాడు. ఇంతలో అటుగా వచ్చిన ప్లాస్టిక్ సీసాలూ ఏరుకునే ఓ పదేళ్ల కుర్రాణ్ణి చూసిన వెంకన్న, 'సీసాలు ఏరుకోవడానికి ఇంతదూరం ఎందుకొచ్చావ్' అని అడుగుతాడు. వాడిమీద ఆధార పడ్డ ముగ్గుర్ని బతికించుకోవడానికి, టౌన్ లో పోటీ తట్టుకోలేక, ఇలా రైలు పట్టాలు వెంట తిరుగుతూ పారేసిన సీసాలు ఏరుకొని ఇరవయ్యో, ముప్పైయ్యో సంపాదించి కుటుంబాన్ని లాక్కెడుతున్న వాడు, 'బతకడానికి' అని సమాధానం చెబుతాడు. చచ్చామనుకున్న వెంకన్నా, మెడిసిన్ రాని కుర్రాడూ బతుకుపట్ల ఆ కుర్రాడికున్న ఆరాటం చూసి సిగ్గు పడతారు. భుజం మీదున్న కందువా తీసి ఆ కుర్రాడిమీద కప్పడంతో కథ ముగుస్తుంది. 2014 లో రాసిన ఈ కథలో నాటి సామాజిక జీవన నేపథ్యం కళ్ళకు కడుతుంది. చదువుకోసం, పెళ్ళిళ్ళ కోసం పొరుగువారి ముందు గొప్పలుపోవడం కోసం, భూమి అమ్ముకో వడమూ, వ్యవసాయం మందగించడం, కొందరు వ్యవసాయం వదిలేసి, దివాళా

బ్యాంకుల్ని నమ్ముకొని నాశనం కావడం, ఎంసీయే చదివినా ఉద్యోగాలు దొరకని అగత్యం, వెరసి జీవితంలో నిరాశా నిస్సహాయతతో కొట్టు మిట్టాడుతున్న యువతా, ఇలాంటి అన్ని సామాజిక రుగ్మతల వెనుకో, అంతర్లీనంగా వుండే సరళీకరణ ఆర్థిక సంస్కరణలూ, వాటి ప్రభావంతో రాను రానూ సమస్యలు ఎందుకెక్కువౌతున్నాయో తెలియజేప్పే ప్రయత్నం కథలో ఆద్యంతమూ అండర్ కరెంట్ లా ప్రవహిస్తూనే ఉంటుంది. ఎన్ని సమస్యలైనా తట్టుకొని బతుకు పోరు సాగించడమే సరైనదని పదేళ్ల కుర్రాడితో చెప్పిస్తారు రావుగారు. ఆ బతుకు విలువకు పట్టం కడుతూ శాలువా లాంటి కందువాని పిల్లాడిపై రావుగారే స్వయంగా కప్పడం వెనుక అంతరార్థం అదే. బతకడం మాత్రమే పోరాటమనీ, చావు ఎప్పటికైనా ఓటమేనని చెప్పడమే ఈ కథ పరమార్థం.

(రావు కృష్ణారావు గారు ప్రసిద్ధ మార్క్సిస్టు సిద్ధాంత అధ్యయనకారులు. మార్క్సిజం నేపథ్యంతో అనేక రచనలు చేశారు. వారి రచనలన్నీ ఇంచుమించుగా సామాజిక సమస్యల్ని మార్క్సిస్టు దృక్కోణంతో సుబోధకంగా వివరించేవే. వారి జంఘాలోపాఖ్యానం, బేతాళ కథలు, బతుకుపోరు కథలు సుప్రసిద్ధాలు. చారిత్రక భౌతికవాదం, మార్క్సిస్టు జ్ఞాన సిద్ధాంతం, మార్క్సిజం-సాంస్కృతిక సిద్ధాంతాలు, వారి మార్క్సిస్టు సైద్ధాంతిక కృషికి నిదర్శనాలు. సిద్ధాంత గ్రంథాల్ని సైతం అత్యంత సమ్మోహన శైలిలో రాయడంలో ఆయన సిద్ధహస్తాలు. మార్క్స్- థీసిస్ ఆన్ ఫోయర్మాక్ అనే అత్యంత ఉత్కృష్టమైన రచనని ఇటీవలే విడుదల చేశారు.)

పరిచయ కర్త: వి.విజయకుమార్

8555802596

ఢిల్లీలో పోరాడుతున్న రైతులకు సంఘీభావ కార్యక్రమాలు



మున్సిపల్ ఇంజనీర్ కార్మికుల రాష్ట్ర సదస్సు



డిల్లీలో పోరాడుతున్న రైతులకు మద్దతుగా డిసెంబర్ 8న భారత్ బండ్





పుస్తకాల పరిశీలనాపట్టిక

| | |
|----------------------|----------------|
| పుస్తకం పంఖ్య | KLVOIASSO |
| పుస్తకం పేరు | కాలిక్ లక్ష్మి |
| తారీఖు | 28-08-23 |
| ముందు అట్ట | YES |
| వెనుక అట్ట | YES |
| మొత్తం పేజీలు | 37 |
| పెద్ద సైజు పేజీలు | NO |
| ఖాళీ పేజీలు | NO |
| లేని పేజీలు | NO |
| తయారు చేసినది | eh-manna |
| పేజీలు బిడదీసినది | manna |
| స్కాన్ చేసినది | Mounika |
| పరీక్ష చేసినది | AMRUTHA |
| పేజీలు పరిశీలించినది | |
| లైండింగు చేసినది | |
| ప్యాకింగు చేసినది | |
| స్కాన్ చెయ్యబడి | |
| తప్పులు | NO |
| పరిస్థితి | GOOD |